

2003

**உள்காவற்றறை பிரதேச சபை**

**உவ்ஞரூரூட்சி லார  
சிறுப்பிடி மலர்**

**- 2003 -**

**COMEMORATING  
LOCAL GOVERNMENT  
WEEK -2003**

**PUBLICATION OF THE KAYTS  
PRADESHIYA SABHA  
KAYTS**

Title : URKAWATTHURAI PRADESHA SABAI  
ULLURADCHI VARACH

CHIRAPPU MALAR -2003

Editor : Knesha Iyar Sounthararajan

Subject : Social science

Publication

& copy right : Pradeshiya sabha kayts

First published : 2003/07/19

Printed : Thiruchelvi offset Press

Manipay.

தலைப்பு : ஊர்காவற்றுறை பிரதேச சபை  
உள்ளூராட்சி வாரச் சிறப்பு மலர் - 2003  
தொகுப்பு ஆசிரியர் : கணேசனுயர் செளந்தரராஜன்  
விடயம் : சமூக விஞ்ஞானம்  
வெளியீடும்,  
பதிப்புரிமையும் : ஊர்காவற்றுறை பிரதேச சபை,  
ஊர்காவற்றுறை.  
முதற் பதிப்பு : 2003-07-19  
அச்சுப்பதிப்பு : திருச்செல்வி அச்சகம்  
மானிப்பாய்.

## துறைவாசல்

1. வாசலின் வரவேற்பு
2. ஊர்காவற்றுறை பிரதேச வரையம்
3. வாழ்த்துச் செய்திகளும், ஆசிச் செய்திகளும்
4. ஊர்காவற்றுறை பிரதேசமும்  
உள்ளூராட்சி வரலாறும்
5. ஊர்காவற்றுறை பிரதேச சபை  
எல்லையுள் அமைந்த கிராமங்கள்
6. தீவரப்பகுதி வாக்கு உள்ளூராட்சி  
அமைப்புகளின் பரிணாம வளர்ச்சி
7. ஊர்காவற்றுறை அன்றும் இன்றும்
8. தீவக வாக்கின் திறன் பாடு  
(கவிதை)
9. சில புள்ளி விபரங்கள்
10. நன்றிகள் என்றும்

## சுற்றுவாயில்

வாருங்கள்! உங்கள் அனைவருக்கும் எமது அன்பான வணக்கங்கள்

‘பெற்ற தாயும் பிறந்த பொன்னாடும்  
நற்றவ வானினும் நனி சிறந்தன’

அவ்வகையிலே நாம் நமது பிரதேசத்தின் பெருமைகளையிட்டு நிச்சயமாக மனம் மகிழ்வோம். கடந்த கால நிகழ்வுகளை மறந்துவிடாமல் நிகழ்காலத்தில் சுட்டிக் காட்டுவதன் நோக்கம் எதிர்காலத்தில் பிரதேச மாட்சியினை எண்ணி உவகையுற உதவுதலே.

உள்ளூராட்சி வார நிகழ்ச்சி திட்டம் 2003 இன் கொண்டாட்டங்களின் இறுதி நாள் பரிசளிப்பு விழாவிலே ஊர்காவற்றுறை பிரதேச சபை பற்றியதும் உள்ளூராட்சி வரலாறு பற்றியதுமான அறிவூட்டலை இளையோர் மத்தியிலும், ஏனையோருக்கும் ஊட்டுவதற்காகவே இந்நூல் வெளியிடப்படுகின்றது.

இதன் கண் இடம் பெற வேண்டிய பல தகவல்கள், விடயதானங்கள், ஆய்வுகள் பரந்துபட்ட பிரதேசத் தகவல்கள், படங்கள் வரைபுகள் என முழுமையான தொகுதியை ஆக்கிட முடியவில்லை நிதி வளம், ஆளணி வளம், நேரவளம் பற்றாக்குறையாகி இடம் செய்தமையாலும் இயன்றளவு விரைவாக வெளியிட வேண்டிய தேவையின் நிமித்தமும் சுருக்கமான பிரசுரிப்பை வெளிக் கொணர வேண்டியதாயிற்று.

பிரதேச சபை பற்றிய பொதுத் தகவல்களைத் திரட்டித் தந்துள்ளோம். தனித்தனியே உப அலுவலக ரீதியான தகவற் சேகரிப்பையும் வரலாற்றையும் இம்முறை வெளியிடமுடியவில்லை எதிர்காலத்தில் பூரணமான பிரதேச தகவற் திரட்டினை வழங்க ஆவன செய்வோம், என நம்புகின்றேன்.

2003 உள்ளூராட்சி வார நிகழ்வுகளில் பொது அறிவுப்போட்டிகள், விநாடிவினாப் போட்டிகள், முன்பள்ளிகளின் விளையாட்டுகள் அத்துடன் சனசமூக நிலையங்களின் மத்தியில்

மரதன், தாச்சி, கிரிக்கெற், வொலிபோல், மாடு கயிற்றுடன் கொண்டு ஓடுதல் ரிரகர் பெட்டி பூட்டுதல் போன்ற போட்டிகள் நடைபெறுகின்றன.

இப் பரிசளிப்பு விழாவிலே இம் மலர் வெளியிடப்படுகின்றது. இச்சுருக்கமானது இம் மலரின் ஆக்கத்தில் என்னை ஈடுபடுத்திய ஊர்காவற்றுறை பிரதேச சபைச் செயலாளர் திரு. கு. கணேசலிங்கம் அவர்களுக்கு நன்றி கூறக் கடமைப்பட்டுள்ளேன். அத்துடன் மலரில் இடம் பெற்ற தகவல் திரட்டினை வழங்கிய ஊர்காவற்றுறை உதவி அரசாங்க அதிபர் திரு. J.X. செல்வநாயகம் அவர்களுக்கும் அலுவலர்களுக்கும் நன்றி கூறக்கடமைப்பட்டுள்ளேன்.

இம்மலரின் கண் யாழ். பல்கலைக்கழக முன்னாள் துணைவேந்தர் பேராசிரியர் பொ. பாலசுந்தரம்பிள்ளை அவர்களுடைய ஊர்காவற்றுறை அன்றும் - இன்றும் என்னும் கட்டுரை அதன் உள்ளடக்கம், தேவை கருதி அவரின் மணிவிழா மலரிலிருந்து மறு பிரசுரம் செய்யப்பட்டுள்ளது. அக்கட்டுரைக்கு அவருக்கு நன்றி கூறக் கடமைப்பட்டுள்ளேன்.


மேலும் பேராசிரியர் கா. குகபாலன் ஆசிரியராக இருந்து வெளியிட்ட தீவகம் பல்துறை நோக்கு நூலிலிருந்தும், அவருடைய இன்னுமொரு நூலான தீவகம் - வளமும் வாழ்வும் நூலிலிருந்தும் சில தகவல்கள் பெறப்பட்டு கட்டுரைகள் ஆக்கப்பட்டுள்ளன. இவருக்கும் நன்றி கூறக் கடமைப்பட்டுள்ளேன்.

குறுகிய தவணையில் நன்கு அச்சிட்டு உதவிய மானிப்பாய் திருச்செல்வி அச்சகத்தினருக்கும் எமது சபை அலுவலர்களுக்கும் நன்றி கூறுகின்றேன்.

இவ்வாறான சிறப்பு மலரை வெளியிட தூண்டுகோலாயிருந்த பிராந்திய உள்ளூராட்சி உதவி ஆணையாளர் திரு T.V. கிருஷ்ணசாமி அவர்களுக்கும் நன்றி கூறி இச்சிறு சிறப்பு மலரை உள்ளூராட்சி வார விழா 2003 இன் நினைவாக உங்கள் முன் சமர்ப்பிக்கின்றேன்.

நன்றியுடன்  
ஆசிரியர்.

## ஊர்காவற்றுறை பிரதேச வரையடம்



ஊர்காவற்றுறை பிரதேச சபை

வடக்கு கிழக்கு மாகாண உள்ளூராட்சி

ஆணையாளர்

செல்வி தெ. கு. விஜயலட்சுமி அவர்களின்  
வாழ்த்துச் செய்தி

பிரதேச சபைகள் தமது எல்லைப்பரப்பினுள் வாழ்கின்ற பொதுமக்களின் சுகாதாரம், பொதுப்பயன்பாட்டுச் சேவைகள், நீர்வழங்கல், நவீன சந்தைகள், பகிரங்கப் பொதுவழிகள் பராமரிப்பு, வடிகாலமைப்பு, சுத்திகரிப்பு போன்ற அடிப்படை வசதிகளை நிறைவேற்றுகின்றன. இடம் பெயர்ந்து மீளக்குடியமர வேண்டிய நிலையிலுள்ள மக்களின் வாழ்விட அடிப்படை வசதிகளையும் சேம நலன்களையும் பாதுகாப்பதுடன் மேலும் அபிவிருத்தி அடையச் செய்து சேவையாற்றி வருகின்றன.

அவ்வகையில் ஊர்காவற்றுறை பிரதேச சபை தனது அதிகார வரம்புக்கு அமைவாக அதிஉச்ச சேவைகளை ஆற்றி வருவதை நேரில் கண்டு மகிழ்வடைந்துள்ளேன். கடல் வழிப்போக்குவரத்து மூலமே இச்சபையின் சில உப அலுவலகங்களுக்கு செல்ல வேண்டியிருப்பதையும் கண்டறிந்துள்ளேன். பல்வேறு நெருக்கடிகள் சிரமங்களுக்கு மத்தியிலும் ஆரவாரமின்றி அமைதியான முறையிலே இச் சபையின் செயற்பாடுகள் குறித்த இலக்கு நோக்கி ஆற்றப்படுகின்ற தன்மையைக் காண்கின்றேன்.

இவ்வாண்டுக்குரிய உள்ளூராட்சி வாரநிகழ்வுகளை மக்களின் ஒத்துழைப்புடன் திட்டமிட்டு நிறைவேற்றிப் பணியாற்றுகின்ற ஊர்காவற்றுறை பிரதேச சபைக்கு எனது நல்லாசிகளைத் தெரிவித்துக் கொள்கின்றேன்.

செல்வி தெ. கு. விஜயலட்சுமி

உள்ளூராட்சி ஆணையாளர்,

வடக்கு - கிழக்கு மாகாணம்

திருகோணமலை.

## யாழ்ப்பாண மாவட்ட அரசாங்க அதிபர் திரு. செ. பத்மநாதன் அவர்களின் வாழ்த்துச் செய்தி

முன்னொரு காலத்தில் பெருந் துறைமுகப் பட்டினமாக விளங்கிய ஊர்காவற்றுறை பிரதேசம் 1990ம் ஆண்டின் இடப்பெயர்வுகளைத் தொடர்ந்து தனது சோபையை இழந்து போயிற்று ஆயினும் மீண்டும் 1996ல் பிரதேச மக்கள் ஓரளவு மீள்குடியமரும் வாய்ப்பு ஏற்பட்டது. தற்பொழுது சில பகுதிகள் தவிர ஏனைய பகுதிகளில் மீள் குடியேற்ற நடவடிக்கை ஏற்பட்டுக் கொண்டிருக்கின்றது.

இந் நிலையில் பௌதிகக் கட்டுமானங்கள் யாவும் மீள் நிர்மாணஞ் செய்யப்பட வேண்டிய நிலையில் ஊர்காவற்றுறை பிரதேச சபையின் செயற்பாடு அத்தியாவசியமான சேவையாக அமைகின்றது. குடியமர்வோரின் வாழ்விடப் பிரச்சினைகளான சுகாதாரம், கல்வி, குடிநீர், பாதைவழிகள், விவசாயம், சமயம், கலைகலாசாரம், மின்சாரம் போன்ற பல்வேறு துறைசார் பணிகளின் அபிவிருத்திக்காக இச் சபை திட்டமிட்டுச் செயற்பட்டு வருகின்றது.

பல்வேறு வளப் பற்றாக்குறை நிலவிய போதும் அர்ப்பணிப்புடன் இயங்கி மீள்குடியமர்வோரின் தேவைகளைப் பூர்த்தி செய்வதில் ஊர்காவற்றுறை பிரதேச சபை முன்னின்று உழைக்கின்றது.

உள்ளூராட்சி வார விழிப்புணர்வு திட்டப்படி பிரதேச சபைச் செயற்பாடுகளை மக்களறிந்து கொள்ளவும் அதில் பங்கேற்கவும் வாய்ப்பு கிட்டியுள்ளமையையிட்டு மகிழ்வடைகின்றேன். சபையின் பணிகள் வெற்றியடைய வாழ்த்துகின்றேன்.

செ. பத்மநாதன்  
யாழ். மாவட்ட அரசாங்க அதிபர்  
யாழ்ப்பாணம்.

## பிராந்திய உள்ளூராட்சி உதவி ஆணையாளரின் வாழ்த்துச் செய்தி

யாழ்ப்பாண மாவட்டத்திலே கல்விச் சிறப்பாலும், திருவருட் சிறப்பாலும், வரலாற்றுச் சிறப்பாலும் பல்வேறு பிரதேசங்கள் மக்களால் போற்றுதற்குரியனவாக விளங்குகின்றன அவ்வாறான நிலையிலே வரலாற்றுக் காலந் தொட்டே இயற்கைத் துறைமுகங்களாக விளங்கி சர்வதேச புகழைப் பெற்ற பிரதேசங்கள் ஊர்காவற்றுறை, காரைநகர் போன்றனவாகும்.

இப்பிரதேசத்து மக்களின் வாழ்வும் வளமும் இப்பிரதேச மக்களாலேயே திட்டமிடப்பட்டு செயலுறுத்தப்பட பிரதேச சபை என்னும் உள்ளூராட்சி அமைப்பு பேருதவியானது. திரைகடலோடித் திரவியம் தேடி அதனைத் திட்டமிட்ட ரீதியில் அபிவிருத்திக்கு பயன்படுத்துகின்ற இப்பிரதேச மக்களின் விடாமுயற்சிக்கும் ஊக்கத்துக்கும் பிரதேச சபைகளின் சேவைகளும் பணிகளும் துணை செய்வதாக அமைகின்றன. இடப் பெயர்வின் பின் தமது பிரதேசத்துக்கு மீண்ட மக்கள் குறுகிய காலத்துக்குள்ளேயே புனருத்தாரணம் செய்யும் மனப்பாங்கிலே பாடுபடுவதை அவதானிக்க முடிகின்றது.

தனது சொத்துக்கள் வளங்கள் ஆவணங்கள் போன்றவற்றை இழந்த போதிலும் தளராது திட்டமிட்டு நகராக்கத்துக்குட்படுத்தும் ஊர்காவற்றுறை பிரதேச சபை நிர்வாகத்தின் பணிகள் மேலும் சிறப்புறவும் மக்களின் பங்களிப்பைப் பெற்றுக் கொள்ளவும் உள்ளூராட்சி வார நிகழ்வுகள் உதவியாக இருக்குமென நம்புகின்றேன். அவ்வகையிலே வெளிவரும் இச்சிறப்பு மலருக்கு எனது வாழ்த்துக்களைத் தெரிவிப்பதில் மகிழ்ச்சியடைகின்றேன்.

T. V. கிருஷ்ணசாமி  
பிராந்திய உள்ளூராட்சி உதவி  
ஆணையாளர்  
யாழ்ப்பாணம்.

## ஊர்காவற்றுறை உதவி அரசாங்க அதிபரின் உள்ளூராட்சி வாரத்திற்கான வாழ்த்துச் செய்தி

இலங்கையின் ஜனநாயக பாரம்பரியத்தில் அடிமட்ட அமைப்பாக விளங்குவது உள்ளூராட்சி மன்றங்கள். மக்களின் அடிப்படை வசதிகளை வழங்கவும், மேம்படுத்தவும் அந்த மக்களாலேயே தெரிவு செய்யப்படும் அங்கத்தவர் ஊடாக சபையின் நிர்வாகம் நிர்வகிக்கப்படுகின்றது. இந்த அமைப்பு இலங்கையைப் பொறுத்தவரையில் பெரிய வெற்றியைக் கொடுத்துள்ளது என்று சொன்னால் மிகையாகாது. இது தொடர்பான விழிப்புணர்வையும் அறிவையும் சகல மட்டங்களிலும் ஏற்படுத்தும் முகமாக இந்த மாதம் 14ம் திகதி தொடக்கம் 20ம் திகதி வரையான ஒரு வார காலத்தை உள்ளூராட்சி வாரமாக வடக்கு கிழக்கு மாகாண சபை பிரகடனப்படுத்தியுள்ளது மிகவும் வரவேற்கக் கூடியதாகும் இவ்வாரத்தையொட்டி யாழ் மாவட்டத்தில் பல்வேறு நிகழ்ச்சிகள் ஒழுங்கு படுத்தப்பட்டு நடைபெற்று வருகின்றன.

இந்த வகையில் ஊர்காவற்றுறை பிரதேச சபையும் பல்வேறு நிகழ்ச்சிகளையும் கிராமமட்டத்தில் ஒழுங்குபடுத்திச் சகல மக்களையும் பங்குபற்றச் செய்து சிறப்பித்துக் கொண்டிருப்பதைக் காணக்கூடியதாக உள்ளது. பாரிய நீண்ட இடப்பெயர்வுக்கு பின்பு மீளக்குடியேறிக் கொண்டிருக்கும் மக்களைக் கொண்டது இப் பிரதேசம். இராணுவ நடவடிக்கைகளால் சிதைக்கப்பட்ட கிராமங்களைக் கொண்டது இப்பிரதேசம். இவற்றையெல்லாம் சீர் செய்யவேண்டிய பாரிய பொறுப்பு ஊர்காவற்றுறை பிரதேச சபைக்கு உண்டு இந்தப்பணியைச் செய்து முடிப்போம் என்று இவ் உள்ளூராட்சி வாரத்திலே பிரத்தியேகமான உறுதிமொழிகளை எடுக்கவேண்டுமென்று விரும்புகிறேன். இந்த உள்ளூராட்சி வார நிகழ்வில் மக்களை தங்கள் சபையின் பால் ஈர்த்து அவர்களின் முழு ஆதரவையும் திரட்டி எதிர்காலச் சபையின் செயற்பாடுகள் மேலும் சிறப்படைய வேண்டுமென்றும் பிரதேச சபையால் ஒழுங்கு படுத்தப்பட்டுள்ள அனைத்து நிகழ்வுகளும் சிறப்பாக நடைபெற்று உள்ளூராட்சி வாரத்தின் நோக்கம் முழுமையாக நிறைவேற வேண்டுமென வாழ்த்துகின்றேன்.

**J. X. செல்வநாயகம்**  
உதவி அரசாங்க அதிபர்  
ஊர்காவற்றுறை.

## காரைநகர் உதவி அரசாங்க அதிபரின் வாழ்த்துச் செய்தி

ஊர்காவற்றுறை பிரதேச சபையானது இவ்வாண்டு உள்ளூராட்சி வாரநிகழ்வினை சிறந்த முறையில் நெறியமைத்து கொண்டாடுவதையிட்டு மட்டற்ற மகிழ்ச்சி அடைகின்றேன்.

யாழ்ப்பாண மாவட்டத்தில் மிகவும் பின்தங்கிய தீவுப்பகுதியில் ஊர்காவற்றுறை, நெடுந்தீவு, வேலணை போன்ற பிரதேச சபைகள் இயங்குகின்றன. 1990ம் ஆண்டு பாரிய இடப்பெயர்ச்சியைத் தொடர்ந்து இச் சபைகள் மக்களுக்கு ஆற்ற வேண்டிய சேவைகளைச் சிறந்த முறையில் ஆற்றமுடியாமல் போனதற்கு நிதி, ஆளணி முகாமைத்துவம் போன்றன பெரும் பிரச்சனையாக இருந்தும் இச் சபைகள் தன்னாலான கடமைகளை மக்களுக்கு நிறைவேற்றியுள்ளன என்பதில் ஐயமில்லை. இருந்தும் ஊர்காவற்றுறை பிரதேச சபையானது 1996ம் ஆண்டுக்குப் பின்னர் தனது எல்லைக்குட்பட்ட மக்களுக்கு உச்ச சேவையினை ஆற்றியுள்ளது. என்பதைக் காணமுடிகின்றது.

மேலும் கடந்த காலங்களில் இப்பிரதேச சபையில் கடமையாற்றிய தலைவர்கள், செயலாளர்கள், உத்தியோகத்தார்கள், ஊழியர்கள் யாவரினதும் சேவைகள் பாராட்டிற்குரியன. ஊர்காவற்றுறையினது உள்ளூராட்சி வார விழிப்புணர்வு நிகழ்வுகள் சிறக்கவும் அப்பகுதி மக்கள் இதன் மூலம் பயனடையவும் வாழ்த்துகின்றேன்.

**வே. சாம்பசிவம் B.A. (cey) S.LAS**  
உதவி அரசாங்க அதிபர்  
காரைநகர்.

**சமூக அபிவிருத்தி உத்தியோகத்தர்  
ஊர்காவற்றுறை பிரதேச செயலர் பிரிவு  
செல்வி செ. கணேசன் அவர்களின்  
வாழ்த்துச் செய்தி**

**மக்களைக் கவரும் மலர்**

பண்டைய சமூக வரலாற்றில் ஊர்காவற்றுறை என்று வரலாற்றுச் சிறப்பு மிக்க பட்டினம் ஒன்று யாழ்ப்பாண இராட்சியத்தில் இருந்தது என்பதைப் படித்ததுண்டு ஆனால் பார்த்ததில்லை அன்று இப் பிரதேசம் பல நாட்டினராலும் அறிப்பட்ட அரும் பெரும் வரலாற்றினைக் கொண்டதாக இருந்தது.

கடல், வளமும், நிலவளமும் கொண்ட இப் பிரதேசமானது கல்விமான் களாலும் வணிகப்பெருமக்களாலும் மற்றும் விற்பன்னர்களாலும் அலங்கரிக்கப்பட்டிருந்தது. கடந்த இருபது ஆண்டுகளாக எமது மண்ணில் ஏற்பட்ட கோர யுத்த நடவடிக்கைகளால் அடையாளம் காண முடியாதவளவுக்கு இப் பிரதேசம் உருமாற்றம் பெற்றுவிட்டது.

வளம் இழந்து, வனப்பிளந்து தன் மக்களையே அயலிடங்களில் அலையவைத்து பலம் இழந்து, பகை பெருகி நிற்கும் இன்றைய நிலையிலும் கூட, உள்ளூராட்சி வாரத்தை முன்னிட்டு, எமது பிரதேச சபையால் சிறப்புமலர் வெளியிடுவதையிட்டுப் பெருமகிழ்ச்சி அடைகின்றேன்.

மக்களுக்கு பயன் பல நல்கும் இதழ்களைக் கொண்டு, மலரும் இம் மலரின் வாசனை அங்கும் இங்குமாக அலையும் எம்மவரைக் கவர என்றும் நல்வாழ்த்துக்கள்

**செ. கணேசன்**

சமூக அபிவிருத்தி உத்தியோகத்தர்

**எமது சபையின் செயலாளர்**



**திரு. கு. கணேசலிங்கம்  
அவர்கள்**

## ஊர்காவற்றுறைப் பிரதேசமும் உள்ளூராட்சி வரலாறும்

நீண்ட வரலாற்றினை இலங்கையில் உள்ளூராட்சி கொண்டுள்ளதெனலாம். இலங்கையில் சோழ அரசன் ஆட்சி செய்த காலத்தில் குடவோலை முறையில் கிராமத்தலைவர்கள் தெரிவு செய்யப்பட்டார்கள் எனவும், சோழ மன்னர்கள் மக்களாட்சி முறையை கைக் கொண்டார்கள் எனவும் வரலாற்றுக் குறிப்புக்கள் கூறுகின்றன.

பண்டைய இலங்கை அரசர்கள் கம்சபாவ என்ற கிராமமட்ட ஆட்சி முறையையும் ரட்டசபாவ என்ற நகர மட்ட ஆட்சி முறையும் நடைமுறைப்படுத்தியுள்ளார்கள். இவ்வமைப்புகளுக்கு மக்கள் பிரதிநிதிகள் தெரிவு செய்யப்பட்டார்கள். ஆங்கிலேயர் இந்நாட்டை ஆட்சி செய்தபோது உள்ளூர் மட்டத்தில் நிர்வாகம் மற்றும் அபிவிருத்தி சம்மந்தமாக முடிவுகள் எடுக்கும் நடவடிக்கைகளில் மக்களை ஈடுபடுத்தும் நோக்கிலேயே உள்ளூராட்சி மன்றங்கள் தாபிக்கப்பட்டன.

எனவே உள்ளூராட்சி மன்றங்கள் கிராம மட்ட ஜனநாயக ஸ்தாபனங்களாகையால் சமூகத்தின் பொது நலனைப் பேணுகின்ற பொறுப்பை பிரதானமாகக் கொண்டவையாகின்றன. அவ்வகையில் 1865ம் ஆண்டிலே மாநகர சபைக் கட்டளைச் சட்டத்தின் மூலம் கொழும்பு மாநகர சபை, கண்டி மாநகர சபை போன்றன உருவாக்கப்பட்டன.

இதனைத் தொடர்ந்து 1871ல் கிராமச் சங்க கட்டளைச் சட்டம், சிறுநகரங்களுக்கான உள்ளூராட்சி அமைப்பாக 1892ம் ஆண்டு சுகாதாரசபை கட்டளைச் சட்டம், 1898ல் உள்ளூர் சபைக் கட்டளைச் சட்டம், 1920ல் உள்ளூராட்சி கட்டளைச் சட்டம் என்று காலத்துக்கு காலம் உள்ளூராட்சி முறை விருத்தியடைந்தது. அவ்வகையில் நாட்டில் நான்கு வகையான உள்ளூராட்சி அமைப்புகள் 1981 ஜூன் 30 வரை இயங்கின.

- |                |              |
|----------------|--------------|
| (1) மாநகர சபை  | (2) நகரசபை   |
| (3) பட்டின சபை | (4) கிராமசபை |

என்பனவே அவையாகும். கிராம மட்டத்தில் கிராம சபையும், பெரு நகர மட்டத்தில் மாநகர சபையும், சிறு நகரங்களைப் பொறுத்து நகர சபை, பட்டின சபை என்பனவும் இயங்கின.

இவ்வமைப்புக்கள் தமது பிரதேசங்களில் சில வரிவிதிப்புக்களை மேற்கொள்ளத்தக்கன. அவ்வகையில் பெறப்படும் நிதிகள் பெருந்தொகையாக அமைந்திட வாய்ப்புக்கள் இல்லை. எனவே பட்டின சபை, கிராம சபை என்பன அதிகம் வருமானம் அமைத்திடக் காரணத்தால் தமது பிரதேச முன்னேற்றத்தில் முழுமை பெறமுடியாது போயின.

இதனால் 1980ம் ஆண்டில் 35ம் இலக்க மாவட்ட அபிவிருத்தி சபைச் சட்டத்தின்படி மாவட்ட அபிவிருத்தி சபைகள் உருவாக்கப்பட்டன. மாவட்ட அபிவிருத்தி சபையில் ஏற்கனவே இயங்கிய பட்டின சபை, கிராம சபை என்பன உள்ளீர்க்கப்பட்டன. இவ்வாறான மாவட்ட அபிவிருத்தி சபைகள் 01-07-1981 தொடக்கம் செயற்பட ஆரம்பித்தன இச்சபைகளுக்கு மக்களால் தெரிவு செய்யப்பட்ட பிரதிநிதிகளும் பாராளுமன்ற உறுப்பினர்கள் பதவிவழியாகவும் மாவட்ட அமைச்சரும் அங்கத்தவராக இருந்தனர்.

இவ்வகையில் 1981ம் ஆண்டு முதல், மாநகர சபை, நகர சபை மாவட்ட அபிவிருத்திச் சபை என்பன செயற்பட்டன. மாவட்ட அபிவிருத்தி சபை மாவட்ட மட்டத்தில் அமைக்கப்பட்டு இணைக்கப்பட்ட உள்ளூர் அமைப்புக்கள் உப அலுவலகங்களாக அமைந்தன இதனால் சபையின் தொழில்பரப்பு பெரிதாக அமைந்தது. நிர்வாகச் சிக்கல்கள் இதனால் ஏற்பட்டதுடன் எதிர்பார்த்த நன்மைகளுக்கு மாறாக தீமைகள் ஏற்பட்டன. மேலும் விகிதாசார பிரதிநிதித்துவ முறையில் தேர்தல் மாவட்ட அபிவிருத்திச் சபைத் தேர்தலின் போது அறிமுகப்படுத்தப்பட்டது. எனினும் இம் மாவட்ட அபிவிருத்திச் சபை முறை குறுகிய காலமே நடைமுறையில் இருந்தது.

மாவட்ட அபிவிருத்திச் சபைகளால் அதிகம் நன்மைகளில்லை எனக்கொண்டு, பிரதேச ரீதியிலான உள்ளூராட்சி முறையை அனுசரிக்க அரசாங்கம் தீர்மானித்தது. அதனால் ஒரு பிரதேச செயலாளர் பிரிவு (உதவி அரசாங்க அதிபர் பிரிவு) க்கு பிரதேச சபை என்ற ரீதியில் 1987ம் ஆண்டு 15ம் இலக்க பிரதேச சபைகள் சட்டம் கொண்டுவரப்பட்டது. இதன்படி மாநகரசபை, நகர சபைகள் தொடர்ந்து இருக்க, கிராமசபைகள் பட்டின சபைகள் பிரதேச செயலக பிரிவுதோறும் ஒன்றிணைக்கப்பட்டன. மாவட்ட அபிவிருத்திச் சபையின் வளங்கள் இவற்றுக்கு கையளிக்கப்பட்டன. 1988ம் ஜனவரி 1ம் திகதி பிரதேச சபைகள் உருவாக்கப்பட்டன.

இதே காலப்பகுதியில் இனப்பிரச்சனை தீர்வாக பிரேரிக்கப்பட்ட மாகாண சபைகள் நிர்வாக முறையும் 1987ம் ஆண்டின் 42ம் இலக்க மாகாண சபைச் சட்டத்தின்படி உருவானது.

இதன்படி மத்திய அரசின் கட்டுப்பாட்டிலிருந்த உள்ளூராட்சி நிர்வாகம் மாகாண சபை அதிகாரத்துக்குரியதாகியது. இவ்வகையில் வடக்கு-கிழக்கு மாகாண சபை உருவாகியபோது உள்ளூராட்சியும் மாகாணசபையின் கீழ் வந்தது எனினும் வடக்கு-கிழக்கு மாகாண சபை நீண்டகாலமாக செயற்படாதிருந்தமையால் இவ்வதிகாரங்களை கௌரவ மாகாண ஆளுநர் பிரயோகிக்கின்றார்.

எனவே பிரதேச ரீதியாக அங்கு வாழும் பொதுமக்களின் சுகாதாரம் பொதுப்பயன்பாட்டுச் சேவைகள், பகிரங்க பொது வழிகள் போன்ற பணிகளை மட்டுமன்றி மக்களின் சௌகரியத்தையும் வசதியையும், சேம நலனையும் பாதுகாப்பதற்கும் மேம்படுத்துவதற்குமான சேவைகளை அவற்றிற்கு வழங்கப்பட்டுள்ள சட்ட அதிகாரங்களுக்கு அமைவாக பிரதேச சபைகள் ஆற்றி வருகின்றன.

எனவே பிரதேச சபையின் நோக்கத்தை பிரதேச ரீதியாக அங்கு வாழும் மக்களுக்கு பல்வேறுபட்ட பொதுப்பயன்பாட்டுச் சேவைகளையும் பூர்த்தி செய்வதன் மூலமும் அவர்களின் வாழ்க்கைத் தரத்தை உயர்த்துதல் சமுதாய நலன்களைப் பேணுதல் மற்றும் அபிவிருத்தி இலக்குகளை எய்துதல் என வரைவிலக்கணப்படுத்தலாம்.

இவ்வகையில் பிரதேச சபைகளின் உருவாக்கத்திற்கு இந்நாட்டின் இனமோதல்களின் விளைவாக நிர்வாகக் கட்டமைப்புக்களில் பல்வேறு தாக்கங்கள் ஏற்பட்டன. மாகாண சபைகலைக்கப்பட்டு கௌரவ ஆளுநர் மூலம் மாகாண சபை செயற்பாடுகள் தொடர்கின்றன. இதன் நேர்விளைவாக தேர்தல்கள் வடக்கு-கிழக்கு மாகாணத்தில் நடத்த முடியாத சூழ்நிலைகளால் ஒத்திவைக்கப்பட்டன அதனால் 1988ம் ஆண்டு முதல் 1998ம் ஆண்டுவரை விசேட ஆணையாளர்களின் நிர்வாகத்தின் கீழ் உள்ளூராட்சி மன்றங்கள் செயற்பட்டன. இதனாலும் 1990ம், 1995ம் ஆண்டுக்கிடையில் பலதடவைகளில் நிகழ்ந்த இடப் பெயர்வுகளால் பிரதேச சபையின் நிர்வாகம் முழுமையாக செயற்பட முடியாதிருந்தது. ஊர்காவற்றுறையிலிருந்து நாரந்தனை, வேலணை, யாழ்ப்பாணம், கொக்குவில் என பல இடங்களில் தலைமை அலுவலங்களும் சில உப அலுவலகங்களும் கொண்டு செல்லப்பட்டன.

உப அலுவலகப் பிரதேசங்களிலிருந்து இடம்பெயர்ந்த மக்களுக்கான மட்டுப்படுத்திய சேவைகளையே எம்மால் வழங்க முடிந்தது அதே வேளையில் இடம்பெயர்வால் இருந்த அனலைதீவு உப அலுவலக எழுவைதீவு உப அலுவலக மக்களும் இடம்பெயராமல் இப்பிரதேசத்திலேயே இருந்த ஊர்காவற்றுறை, நாரந்தனை, காரைநகர் வடக்கு, காரைநகர் தெற்கு உப அலுவலக மக்களுக்கு சேவையாற்ற முடியாதிருந்தது. இந்நிலையில் 1990, 1996 காலப்பகுதியில் இருந்தது மீள 1996ல் சொந்த இருப்பிடங்களுக்குச் செல்ல அனுமதிக்கப்பட்டமையால் 1996 இப்பிரதேசத்திற்கு பிரதேச சபையும் மீளவந்து இயங்க ஆரம்பித்தது.

உதவி அரசாங்க அதிபரினதும் அலுவலகங்களினதும் ஒத்துழைப்புடன் ஏனைய திணைக்கள அலுவலகங்களின் அனுசரணையுடன் இப் பிரதேச சபையின் தொழிற்பாடுகளை இயங்க ஆரம்பித்தோம்.

இடம்பெயர்வு இருந்த காலத்தில் எமது சபையின் விசேட ஆணையாளராக திரு. சி. ரகுலேந்திரன் திரு. ஹெக்டர் யோசெப் திரு. இ. இளங்கோ அவர்களும் செயலாளர்களாக திரு. சான்ஸ் பொன்கலன் திரு. C. இராசதுரை திரு. சி. சந்திரசேகரம் ஆகியோரும்கடமையாற்றி சிறப்புச் செய்துள்ளார்கள். 1996-1998 காலப்பகுதியில் ஊர்காவற்றுறை உதவி அரசாங்க அதிபர் திரு. ஜெ. எக்ஸ். செல்வநாயகம் அவர்கள் விசேட ஆணையாளராக விளங்கி சபையைத் திறமையான முறையிலே நிர்வகித்தார். தொடர்ந்து 1998 ஜனவரி 29ம் திகதியில் நடைபெற்ற உள்ளூராட்சித் தேர்தல்களின் பிரகாரம் மக்களால் தெரிவு செய்யப்பட்ட சபை நிர்வாகம் ஏற்படுத்தப்பட்டது. திரு. ந. மதனராஜா (சுழ மக்கள் ஜனநாயகக் கட்சி) முதல் தலைவராக தெரிவுசெய்யப்பட்டார். தொடர்ந்து பதவிக்கால எல்லையில் திரு. ஆ. அன்ரனிராசா அவர்கள் தலைவராக செயற்பட்டார். உள்ளூராட்சித் தேர்தல்கள் ஒத்திவைக்கப்பட்ட சூழ்நிலையில் சபைச் செயலாளரே நிர்வாக கடமைகளையும் ஆற்றுகின்ற நிலை தற்போது நடைமுறையில் உள்ளது.

**திரு. கு. கணேசலிங்கம்**

செயலாளர்

ஊர்காவற்றுறை பிரதேச சபை

## ஊர்காவற்றுறை பிரதேச சபை எல்லையுள் அமைந்த கிராமங்கள்

இலங்கையின் வடமேற்கே யாழ்ப்பாண குடாநாட்டின் தென்மேற்குத் திசையிலே அமைந்துள்ள தீவுகளை ஒருங்கே தீவகம் என அழைக்கும் மரபு இருக்கின்றது. இத்தீவுகளில் சில குடியிருப்புப் பண்புகளைக் கொண்டள்ளன, சில மக்கள் குடியிருக்க முடியாத பண்புகளைக் கொண்டுள்ளன, வேலணைத்தீவு, புங்குடுதீவு, நெடுந்தீவு, நமினாதீவு, அனலைதீவு, எழுவைதீவு, மண்டைதீவு, காரைதீவு, (காரைநகர்) என்பன மக்கட் குடியிருப்பைக் கொண்டுள்ளன.

கண்ணாத்தீவு, பாலைதீவு, கற்ககடகத் தீவு, நரயான்பிட்டி, சிறுத்தீவு, கச்சீவு போன்றன மக்கள் வாழமுடியாத தீவுகளாகும். தீவகத்தினை தீவுப்பகுதியெனவும் அழைப்பர். தீவகப்பகுதியை மூன்று நிர்வாகப் பகுதியாக பிரித்து நிர்வகித்து வருகையில் அண்மையில் 2003 மே மாதம் தொடக்கம் தீவுப் பகுதியில் வடக்கு உதவி அரசாங்க அதிபர் பிரிவு மேலும் பிரிக்கப்பட்டு காரைநகர் உதவி அரசாங்க அதிபர் பிரிவு ஏற்பட்டுள்ளது.

### நிலப்பரப்பின் அளவு

பிரதேச செயலர் பிரிவு	ச.கி.மீ.	ஹெக்டேயர்
நெடுந்தீவு	48	4791.5
தீவுப்பகுதி தெற்கு (வேலணை)	84	8443.4
தீவுப்பகுதி வடக்கு (ஊ. துறை)	64	6397.3

ஆதாரம் : பரிபாலன கிளை அறிக்கை யாழ்ப்பாண செயலகம், 1993

இங்கு தீவுப்பகுதி வடக்கு (ஊர்காவற்றுறை) பிரிவிலே ஊர்காவற்றுறை, நாரந்தனை, சுருவில், புளியங்கூடல், கரம்பொன், தம்பாட்டி போன்ற கிராமங்களும் காரைநகர்ப் பகுதியும், அனலைதீவு, எழுவைதீவு பகுதிகளும் உள்ளடக்கப்பட்டுள்ளன.

நிலப்பரப்பு - தீவுப்பகுதி வடக்கு

நிலப்பரப்பு	ச. கி. மீ.
அனலைதீவு	6.08
எழுவைதீவு	2.0
நாரந்தனை	12.07
சுருவில்	7.8
புளியங்கூடல்	8.47
கரம்பொன்	7.84
ஊர்காவற்றுறை	1.08
காரைநகர் வடக்கு	} 17.59
காரைநகர் தெற்கு	

Source : AGA's Office Kayts

பொதுவாக தீவுப்பகுதி கடலால் சூழப்பட்டது எனினும் 1961ம் ஆண்டு பண்ணைப்பாலம் அமைக்கப்பட்டு யாழ்ப்பாணம் தீவுப்பகுதியுடன் இணைக்கப்பட்டது. இவ்வாறே புங்குடுதீவு 1953 அமைக்கப்பட்ட வாணர் பாலத்தின் மூலம் வேலணையுடன் இணைக்கப்பட்டது. காரைநகர் பொன்னாலைப் பாலத்தினூடாக யாழ்ப்பாணத்துடன் இணைக்கப்பட்டது. எனவே ஊர்காவற்றுறை உதவி அரசாங்க அதிபர் பிரிவிலே அனலை தீவு, எழுவைதீவு கடலால் பிரிக்கப்பட்டுள்ளமையால் கடல் வழி போக்குவரத்துப் பாதையை மட்டுமே பிரதான நிலத்துடன் கொண்டுள்ளது.

அவ்வாறே வேலணை உதவி அரசாங்க அதிபர் பிரிவில் நயினாதீவு மட்டும் கடல்வழித் தொடர்பினைக் கொண்டுள்ளது நெடுந்தீவு தனித்தீவாக கடலின் மத்தியில் தூர அமைந்துள்ளமையால்

தனி உதவி அரசாங்க அதிபர் பிரிவாக இயங்கி வருகின்றது. தீவுப்பகுதி தனது இடஅமைப்பு காரணமாக தனித்துவமான புவியியற் பண்பினைக் காட்டுகின்றது. தென்னிந்திய பிரதேசத்திற்கும் யாழ்ப்பாண பெருநிலப்பரப்புக்கும் இடையில் சமதூரமாக அமைந்துள்ளதால் சமூகப் பொருளாதார பண்பாட்டுத் தொடர்புகளைக் கொண்டுள்ளது. தீவுப்பகுதியின் ஆரம்பகால குடியேற்றங்கள் நெடுந்தீவுக்கடாக தென்னிந்தியா மற்றும் மலையாளப்பகுதிகளிலிருந்து ஏற்பட்டிருப்பதற்கு பல சான்றாதாரங்கள் கிடைக்கப் பெற்றுள்ளன.

இப்பிரதேச அமைவிடம், வர்த்தகம், மீன் பிடித் தொழில்துறைக்கு சாதகமாக அமைவதால் தீவுப்பகுதியில் வரலாற்றுக் காலத்துக்கு முன்பிருந்தே புலப்பெயர்ச்சிகள் மூலம் குடியேற்றங்கள் ஏற்பட்டிருக்கக்கூடுமென கருதப்படுகின்றது. தென்னிந்தியாவின் அரசியல் மாற்றங்களும் தீவுப்பகுதிக்கு குடியேற்றங்களுக்கு துணை போயிருக்கக் கூடுமென ஆய்வாளர்கள் கருதுகின்றனர் நெடுந்தீவு, அனலைதீவு கிராமங்களில் இன்றும் தனிநாயக முதலி பரம்பரையினர் இருந்து வருகின்றார்கள். அவர்களது பெயரிலும் முதலியார் போன்ற ஒட்டுப் பெயரும் தொடர்கின்றன. காணி உறுதிகள், தோம்புகளின் பதிவுகளில் சான்றுத் தொடர்பு இன்றும் தொடர்கின்றது.

நெடுந்தீவு, அனலைதீவு கிராமங்களில் பழமைமிகு சைவ ஆலயங்களின் ஸ்தாபகர்களாக தென்னிந்தியா இராமேஸ்வரத்திலிருந்து இங்கு வருகை தந்த அந்தணர்கள் இருந்துள்ளார்கள். இன்றும் அவ் அந்தணர் பரம்பரையினர் இத்தீவுகளில் தமது பணிகளைத் தொடர்கின்றார்கள். இன்றும் இனவழித் தொடர்பினை தென்னிந்தியாவுடன் பராமரிக்கின்றனர். மேலும் தென்னிந்தியா ஆலயங்களுக்கு இவ்வூர்களில் காணிகள் தம் சாசனம் செய்யப்பட்டுள்ளன. பல காணிகளின் ஆதாரங்கள் எவர் வசமும் இல்லாது போயிருப்பினும் செவிவழியாக இக்காணிகள் இன்ன ஆலயத்திற்கு உரியனவென்று இன்றும் வழங்கப்படுகின்றன. குறிப்பாக நயினாதீவின் பெருக்குக் காரணமாகக் கூறப்படும் நயினார் பட்டர் என்னும் பிராமணர் தென்னிந்தியாவிலிருந்து இங்கு வந்து

குடியேறி ஆலயம் அமைத்து வழிபாட்டைத் தொடக்கி வைத்தவராவார். ஒரு காலத்தில் புங்குதீவிலிருந்து அனலை தீவுக்கு மந்தைகள் மேய்ச்சலுக்கு கடலினூடாக வந்து சென்றதாகவும் மிகப் பிற்பட்ட காலத்திலேயே கடல்கோள் ஏற்பட்டு இத்தீவுகளிடையே இடைவெளி அதிகரித்ததாகவும் அனலைதீவில் செவிவழிச் செய்திகளைத் தந்த முதியவர்கள் இருக்கின்றார்கள்.

பண்பாட்டு வணிகத் தொடர்புகள் இப்பிரதேசத்தின் பல்வேறு துறைமுகங்களினூடாக நிகழ்ந்துள்ளன. கிரேக்க, உரோம, அரபிய, சீன, இந்திய வர்த்தகத் தொடர்புகள் காணப்பட்டமைக்கு சான்றுகள் பல ஆய்வுகளின் போதுகிடைக்கப்பட்டுள்ளன. அல்லைப்பிட்டி, வேலணைமேற்கு, நயினாதீவு, புங்குதீவு, நாரந்தனை, நெடுந்தீவு, ஊர்காவற்றுறை போன்ற இடங்களில் கிடைத்த அகழ்வாராட்சிகள் ஆதாரங்கள் இவற்றை உறுதி செய்கின்றன.

இவை தவிர இடப்பெயர்வழி ஆதாரங்கள் இருக்கின்றமையை ஆதாரத்துடன் ஆய்வாளர்கள் சுட்டிக்காட்டியுள்ளனர். நெடுந்தீவு, நயினாதீவு, அனலைதீவு, ஊர்காவற்றுறை, காரைநகர் என்பன பிரதான துறைமுகங்களாக விளங்கியுள்ள ஊர்காவற்றுறை தலைசிறந்த தமிழர் பகுதியின் இயற்கைத் துறைமுகமாகும். ஊராதோட்ட என்ற பழம் பெயரை இத்துறைமுக நகர் கொண்டிருக்கின்றது. போர்த்துக்கேயர், ஒல்லாந்தர் ஆட்சிக் காலத்திலே தமது நாட்டிலுள்ள துறைமுகங்கள், நகரங்களின் பெயரை இங்கும் சூட்டியுள்ளனர். கயிட்ஸ் (Kayts) என்னும் பெயர் இன்றும் ஐந்நூறு ஆண்டு காலமாக நிலவுகின்றது. டெல்வ்ற் (Delft) என்ற பெயருல் ஒல்லாந்தர் இட்டுத் தொடரும் பெயரல்லவா. நெடுந்தீவு, ஊர்காவற்றுறை, காரைநகர் பகுதிகளில் போர்த்துக்கேயர், ஒல்லாந்தரின் கோட்டைகள் காணப்படுகின்றன. அனலைதீவில் ஒல்லாந்தரின் கோட்டை இருந்த இடத்தில் அக்கோட்டை இடிக்கப்பட்ட மேடு இன்றும் துறைமுகத்தில் இருக்கின்றது அம்மேட்டின் மீதே பிரயாணிகள் தங்குமிடம் அமைக்கப்பட்டுள்ளது. அதனருகிலுள்ள மாதாகோவில் ஆரம்பத்தில் போர்த்துக்கேயர் ஸ்தாபித்த

மாதா கோயிலே தற்பொழுது சைவஆலயமாக வழிபடப்பெறுகின்றது. ஆயினும் மாதா கோயிலடி என்ற பெயரும் துறைமுகத்தை கோட்டை துறைமுகம் என அழைக்கும் மரபும் இன்றும் தொடர்கின்றன. 1950ம் ஆண்டுக்கு முன்னர் ஊர்காவற்றுறை முக்கியம்மிக்க துறைமுகப்பட்டினமாக விளங்கியிருந்தது. சர்வதேசங்களுக்கும் இத்துறையினூடான வர்த்தகத் தொடர்புகள் இருந்துள்ளன அவ்வாறே காரைநகர் கோவளப்பகுதியும் துறைமுகப் பண்பைக் கொண்டிருந்துள்ளது. இப்பகுதிக் குடியிருப்புகள் இத்துறை சார்ந்த தொழிலாளர்களால் ஏற்படுத்தப்பட்டுள்ளது. பாதுகாப்பு காரணங்களாலும் இத்துறைமுகம் சிறந்த இடத்தினை நீண்ட நெடுங்காலமாக கொண்டிருந்து இன்றும் கடற்படை கேந்திர நிலையமாக விருத்தி பெற்றுள்ளது. ஆழமான கடற்பகுதியும் கப்பல்கள் தரித்து நிற்பதற்கேற்ற வாய்க்கால் வழியான நீரிணைப்பரப்பும் ஒருங்கே கொண்டுள்ளதால் ஊர்காவல் பணியில் இதன் முக்கியத்துவத்தை உணர்ந்த போர்த்துக்கேயர் கடலில் கோட்டைத்தளத்தை அமைத்தனர். ஹெமன் ஹில் Fort Hammen heil எனப்படும் இக் கோட்டை தன்னுள் கொண்டுள்ள வரலாறு தமிழர் வரலாற்றிலே முக்கியமான பக்கங்களாகும்.

வருடம் முழுவதும் காற்றினதும், அலைகளினதும் பெருந்தாக்கங்களை சமாளித்து எவ் வானிலை காலத்திலும் கடற் கொந்தளிப்பு இல்லாத கடலாக இருப்பதால் வர்த்தகம் பாதுகாப்பு துறையில் மேம்பட்ட நிலையில் ஊர்காவற்றுறை - காரைநகர் துறைமுகப் பகுதிகள் முக்கியத்துவம் பெற்றுள்ளன.

1950 தொடக்கம் 1985 வரையிலான காலப்பகுதியில் கப்பல் கட்டுதல் கப்பல் திருத்துதல் பணிகளுக்கு காரைநகர் - நீலங்காடும் ஊர்காவற்றுறை - ஊருண்டிமுனைப் பகுதியும் முக்கியம் பெற்றுள்ளன. சீனோர் என்னும் என்னும் இலங்கை நோர்வே கூட்டு ஒப்பந்தக் கம்பனி ஒன்று மீன்பிடி, மீன்பிடி சார் தொழிற்சாலைகளை காரைநகர் பகுதியில் கொண்டிருந்தது. 70-90 வரையில் ஊர்காவற்றுறை காரைநகர் மக்களின் சமூகப் பொருளாதார வளர்ச்சியில் உன்னத இடத்தினை வகித்து

இதன் மூலம் நாட்டின் பொருளாதாரத்திற்கு இப்பிரதேசத்தின் கணிசமான பங்களிப்பு இருந்தது. மீன்பிடித்துறை மேம்பாட்டிற்கும், தமிழர் பொருளாதாரத்திற்கும் இடையில் பிரிக்க முடியாத பிணைப்பு இருப்பதால் இத்துறைமுக நகரின் மீன் உருவாக்கம் திட்டமிட்ட முறையில் தொடர வேண்டியது அவசியமாகும்.

அனலைதீவு, எழுவைதீவு, காரைநகர் பிரதேசங்களில் மேற்குப் பகுதிக் கடல் பாக்கு நீரிணையின் ஒரு பகுதியாகும். மிகுந்த மீன்வளம் மிக்க இக்கடற் பிரதேசம் இலங்கை, இந்திய மீனவர்களினால் தத்தமது எல்லைகளினுள் மீன் பிடித்தலுக்கு பயன்படுத்தப் படுகின்றது. இனமோதல்களின் விளைவாக திணிக்கப்பட்ட கடல்வலயச் சட்டத்தின் விளைவாக இலங்கை மீனவர் மீன்பிடித் தொழிலில் ஈடுபடுவது கட்டுப்படுத்தப்பட்ட 1986-2002 காலப் பகுதியில் இப்பிரதேச மீனவத் தொழிலாளர்களின் தொழில் பெரிதும் பாதிக்கப்பட்டது. அவர்களின் மீன்பிடி வள்ளங்கள், கட்டுமாங்கள், வலைகள் மற்றும் உபகரணங்கள், வாடிகள், இயந்திரங்கள் பல்வேறு வகைப்பட்ட காரணிகளால் இழக்கப்பட்டன அல்லது பயன்படுத்தப்பட முடியாதனவாகின.

அனலைதீவு, எழுவைதீவு, ஊர்காவற்றுறை மீனவர்கள் தமது தீவுகளின் கரைப்பகுதியில் குறித்த சில மணிநேரங்களில் பாஸ் நடைமுறைகளினூடாக மீன்பிடிக்க அனுமதிக்கப்பட்டார்கள். காரைநகர் தெற்கு, தம்பாட்டிப் பகுதி மீனவர்கள் ஊர்காவற்றுறை காரைநகர் நீரேரிப் பகுதியில் மீன்பிடிக்க அனுமதிக்கப்பட்டனர் இதனால் அண்மைக்காலம் வரை மீனுக்கு பெரும்பாடுபாடும், அதிகவிலையும் என்ற நிலை காணப்பட்டது. அனலை தீவு, எழுவைதீவுக் கடல் 5மீற்றர் வரையிலான ஆழங் கொண்ட கடலாகும் அனலைதீவின் துணைத் தீவான பருத்தித்தீவு மீனவ குடியிருப்பைக் கொண்டிருந்தது. தற்சமயம் குடியிருப்பற்ற நிலைக்கு மாறியுள்ளது. இங்குள்ள தாவரங்கள், விலங்குகள் உயிரியல் கற்கும் உயர்தர மாணவர்களால் ஆய்வுக்கட்டுவது வழமையாகும்.

ஏனெனில் தனித்த தீவாக விளங்குவதால் கட்டுப்பாடற்ற இயற்கையான நிலையில் தாவரங்கள், விலங்குகளின் வாழிடமாக பருத் தித் தீவு இருப்பதால் கல் வியாளர் களிடையே முக்கியத்துவமுடையதாகும். அத்துடன் புவியியல் துறை மாணவர்களும் ஆய்வாளர்களும் கூட இப் பிரதேசத்தை ஆய்வுக்குட்படுத்துவர். சுற்றிலும் சதுப்பு நிலமாகவும், சிலவேளை நீர்நிறைந்தும் ஏப்ரல், ஓகஸ்ட் மாதங்களில் நீர்வற்றியும் அனலைதீவிலிருந்து பருத்தித்தீவு வரை செல்லக்கூடியதான மணல்பாதையை (களம்) கொண்டதாகவும் இருக்கும் போது புவியியல் ஆய்வுகள் செய்யக் கூடியதாகவிருக்கின்றது. பொதுவாக இப்பிரதேசத்தில் காலநிலை மாற்றங் கொண்டிருப்பதில்லை மழைவீழ்ச்சி வருடச் சராசரி 100-150 மி. மீ. அளவாகவும் சராசரி வெப்பநிலை 29-32°C ஆகவும் காணப்படுகின்றது. வடகீழ்ப் பருவபெயர்ச்சி காற்றால் மழை பெறும் பிரதேசமாக இருக்கின்றது. எனவே ஐப்பசி, கார்த்திகை, மார்சு மாதங்களில் வருட மழைவீழ்ச்சி இருக்கின்றது. பங்குனி, சித்திரை மாதங்களில் கூடிய வெப்பநிலை நிலவும்.

குறைந்த மழைவீழ்ச்சியுடன் அண்மைக்காலத்தில் பனியின் தாக்கம் அதிகரித்துக் காணப்படுவது அவதானிக்கப்படுகின்றது. வரள்நில அமைப்பால் இப்பிரதேச தாவரங்கள் புதர் தாவரங்களாகவும், வரட்சியைத்தாங்கும் பால்மரங்களாகவும் அதிகம் காணப்படுகின்றன. இதனால் தாவரங்களின் பெயரால் இடப்பெயர்களும் அமையும் தன்மை காணப்படுகின்றது. ஈச்சங்காடு, ஈச்சமுனை, பிரண்டைக்காடு, கள்ளிக்காடு, இலந்தைக்காடு, பூவரசம்காடு, ஆலங்காடு, ஆலங்குளம், பெருக்கடி போன்ற பெயர்கள் ஊருக்கு ஊர் காணப்படுகின்றன.

நன்னீர் வளம் மழைவீழ்ச்சியின் தன்மையைப் பொறுத்துக் கிடைக்கின்றது. மழை நீரின் பெரும்பகுதியையும் தேக்கிவைத்துக் கொள்ள இப்பிரதேச நில அமைப்பு வாய்ப்பாக அமைந்திடவில்லை. கடல் மட்டத்திலிருந்து 2M வரையிலான உயரமே இத்தீவுகளின் பொதுவான தரையுயர்ச்சியாக உள்ளது. மேலும் கடலை அண்டிய

பகுதிகள் சமவெளியாகவும் பரந்த பற்றைகளைக் கொண்டதாகவும் அமைந்திருக்கின்றது. இதனால் மழைநீர் கடலுக்கு பாய்ந்து செல்லவும் கடல்நீர் பெருகி கிராமங்களுள் நுழையத் தக்கதாகவும் தரையமைப்பு காணப்படுகின்றது.

அதே சமயம் முன்னோர்கள் மழை நீரைத் தேக்க குளங்கள் அமைத்தும், கடலை அண்டி நீண்ட மண் அணைகளை அமைத்தும் மழைநீரைத் தேக்கியமையைக் காணமுடிகின்றது.

9 மாதங்களுக்கு தொடர் வறட்சியும் பின்பு மூன்று மாதங்களுக்கு மழையையும் பெறும். இப்பகுதியில் இம் மழைநீரைச் சேமிக்கும் வசதிகள் இல்லையென்றே கூறமுடிகின்றது.

ஆயினும் சுண்ணக்கற் பிரதேசமாக இருப்பதால் மண்ணில் சேமிப்பறும் நீரைப் பின்னர் குளங்கள், கிணறுகளிலிருந்து பெற்றுப் பயன்படுத்த முடிகின்றது ஆனால் எழுவைத்வ மணற்பாங்கான நிலஅமைப்பாக இருப்பதால் நிலத்தடி நன்னீர் சேமிப்பு என்பது சாத்தியமற்று காணப்படுகின்றது. ஊர்காவற்றுறை பகுதிக்கு தற்போது வேலணை - சாட்டியிலிருந்து குழாய் நீர் விநியோகத் திட்டம் செயற்படுகின்றது. ஊர்காவற்றுறையில் பலபகுதிகளுக்கு குடிநீர் விநியோகம் பவுசர் மூலமாக பிரதேச சபையால் மேற்கொள்ளப்படுகின்றது.

இப்பகுதியில் 57% கிணறுகள் உவர்த்தன்மை கொண்டன. அனலைதீவில் நீர் உவர்த்தன்மை 40%ஆக காணப்படுவதாக ஆய்வுகள் காண்பிக்கின்றன. நிலவளமும் நீர் வளமும் திருப்தியாக இருந்தாலும் நீர் முகாமைத்துவ அறிவைத் தொடர்ந்தும் பிரயோகிக்காமலும் குழல் பாதுகாப்பு அறிவைப் புறக்கணிப்பதாலும் எதிர் கால அனலைதீவ் நீர்வளமும் கேள்விக்குறியாவது திண்ணம். எழுவைதீவில் உவர் தன்மை 55%மாக காணப்படுகின்றது. அண்மைக்காலத்தில் ஊர்காவற்றுறையிலிருந்து பவுசர் மற்றும் படகு மூலம் ஊர்காவற்றுறை பிரதேச சபை நன்னீரை கொண்டு சென்று விநியோகித்து வருகின்றது.

## தீவுப்பகுதி வடக்கு உள் ஞாட்சி அமைப்புக்களின் பரிணாம வளர்ச்சி

[ஒரு கூருக்க வரலாறு]

இலங்கையின் ஸ்தலதாபன அமைப்பு நீண்ட கால வரலாற்றினை கொண்டது. ஆரம்பகால கிராமங்களின் பரிபாணங்களை மக்கள் குழுவின் தலைவர்கள் மேற்கொண்டனர். தமது மக்களின் நல்வாழ்வை உறுதிசெய்து, பாதுகாத்து தமக்கென ஒரு குடியிருப்பகுதியை நிரந்தரமாக உறுதி செய்து கொள்ள இவர்கள் பெரும் சிரமங்களை எதிர்நோக்கினர். அயலவர்கள், கொள்ளையர்கள் மட்டுமல்லாமல் விலங்குகளால் ஏற்படும் துன்பங்களிலிருந்தும் மக்களைப் பாதுகாக்க வேண்டிய நிலை ஏற்பட்டது. இந்நிலையில் வல்லமை மிக்க கிரமத்தலைவர்களில் இருந்து பிரதேச தலைவர்களும் படிப்படியாக அரசர்களும் உருவாகினார்கள்.

செல்வாக்கும் பலமும் மிக்க தலைவர்களின் காரணமாக இலங்கையில் வம்ச ஆட்சிமுறை நிலைபெற்றது. அவ்வம்ச ஆட்சியிலே உள்நாட்டு அரசர்களும் சில வேளைகளில் வெளிநாட்டு அரசர்களும் வந்து போரிட்டு ஆட்சியை தம்வசம் எடுத்துக் கொண்ட வரலாற்றைக் காண்கின்றோம்.

இலங்கையில் பல்வேறு அரசர்கள் ஆட்சி செலுத்திய போதிலும் உள்ளூர் மட்ட ஆட்சிமுறை ஒழுங்குபடுத்தப்பட்ட நிலையில் உருவாக்கம் பெற்ற காலப்பகுதியாக பண்டுகாபய மன்னன் காலத்தையும் சோழ அரசனான இராஜராஜ சோழன் காலத்தையும் குறிப்பிடலாம். சோழ அரசர் காலத்தில் குடவோலை முறை வாக்களிப்பு இடம் பெற்றமைக்கு சான்றுகள் உள்ளன. சிங்கள அரசர் காலத்தில் கம்சபாவ என்னும் கிராம ஆட்சிமுறையும் ரட்டசபாவ என்னும் சிறுநகர ஆட்சிமுறையும் இருந்தமைக்குச் சான்றுகள் உள்ளன. இங்கு மக்களின் வாக்களிப்பு பிரதான பங்காற்றியுள்ளது.

பிரபுத்துவ சமுதாயங்களைச் சேர்ந்தவர்கள் உள்ளூர் நிர்வாகத்தைக் கையாளும் படியாகவும் கிராமம் சமாதானமான சூழ்நிலையில் பராமரிக்கப்படவும் இச்சபைகள் உதவின. இவர்கள் அரசுக்குரிய சில வரிகளை அறவிட்டு கொடுப்பவர்களாகவும் இருந்துள்ளனர்.

இம்முறைமையை ஒட்டியே பின்னர் வந்த போர்த்துக்கேயர், ஒல்லாந்தர், ஆங்கிலேய ஆட்சியாளர்களும் உயர்குடி நியமன முறைமையைக் கடைப்பிடித்தனர். ஆயினும் ஆங்கிலேயர் 1861ம் ஆண்டில் உள்ளூராட்சி முறையையும் மத்திய நிருவாக முறையையும் பிரிட்டன் நாட்டிலுள்ள நடைமுறைகளை ஒத்ததாக மாற்றம் செய்தனர். நாட்டு நிருவாகத்தை மாகாணங்களாக பிரிவு செய்து நடைமுறைப்படுத்தினர். எனவே நிருவாக மத்திய ஸ்தாபனமாக மாகாணசபைகளாக பிரிவு செய்து நடைமுறைப்படுத்தினர். நாட்டிலுள்ள பாதைகளை அமைக்க நடவடிக்கைகள் எடுக்கப்பட்ட அக்காலகட்டத்தில் மாகாண வீதிச் சபை மாவட்ட சபை என்பன 1861ல் அமைக்கப்பட்டன.

1865ல் கொழும்பு மாநகர சபை ஆரம்பமாகியது. தொடர்ந்து அடுத்த ஆண்டில் சுகாதார கபைகள் (Board of Health) என்னும் அமைப்புகள் மாகாண அடிப்படையில் சில சுகாதார சேவைகளை நடைமுறைப்படுத்த அமைத்தன. இதனை அடுத்து கிராம சமுதாயங்கள் (Village Committees) எனப்படும் கிராம சபைகளின் மூதாதை எனப்படும் கிராமமட்டச் சபைகள் 1871ல் உருவாகின 1892, 1898 கட்டளைச் சட்டப்படி பெரிய பட்டினங்களுக்கு Local Boards எனப்படும். ஸ்தல சபைகளும் ஓரளவு சிறிய பட்டினங்களுக்கு செளக்கிய சபைகள் Sanitary Boards என்பனவும் அமைக்கப்பட்டன. பாடசாலை நிர்வாக விடயங்களை School Committee எனப்படும் பாடசாலைச் சங்கங்கள் கவனித்தன. இவை யாவும் அரசினரால் நியமிக்கப்பட்ட அங்கத்தவர்களையும் அதிகாரிகளையும் கொண்டு இயங்கின.

டொனமூர் அரசின் சீர்திருத்தப்படி சர்வஜன வாக்குரிமை 1931ம் ஆண்டில் இலங்கையில்

நடைமுறைப்படுத்தப்பட்டது. வாக்களிக்கும் உரிமை பெற்ற மக்கள் தமது சார்பான பிரதிநிதிகளையும் தெரிவு செய்யும் வாய்ப்பை பெற்றுக் கொண்டார்கள்.

கிராமசங்கம் - பட்டின சங்கம் - நகர சங்கம் - மாநகர சபையென மக்களால் தமது பிரதிநிதிகளைத் தெரிவு செய்யும் தேர்தல்களில் வாக்களித்தனர். வட்டாரப் பிரதிநிதிகளையும் அதன் மூலம் சேர்மன் எனப்படும் தலைவரையும் தெரிவு செய்தனர்.

1946 ம் ஆண்டு

தலதாபன தேர்தல் சட்டம்

1953 ம் ஆண்டு

1959 ம் ஆண்டு திருத்தச் சட்டங்கள்

இவ்வகையில் ஊர்காவற்றுறை பட்டினம் ஆரம்ப காலத்தில் செளக்கிய சபையாக அமைந்தது பின் பட்டின சபையாக 5 வட்டாரங் களையும் தலைவரையும் கொண்டதாக வளர்ச்சி பெற்றது. காரைநகர் கிராமச் சங்கம் நீண்ட காலமாகச் செயலாற்றி 1971-01-01 முதல் காரைநகர் வடக்கு, காரைநகர் தெற்கு கிராமசபைகளாக பிரிவடைந்து செயற்பட்டது.

வேலணை கிராம சபையின் ஒரு வட்டாரமாக இருந்த நாரந்தனை 1954ம் ஆண்டு தனியாக நாரந்தனை கிராம சபையாக உருவாகியது.

அனலைதீவு கிராமசபையின் ஒரு வட்டாரமாக இருந்த எழுவைதீவு இவ்வாறு தனி கிராமசபையாக உருவாகியது.

இவை யாவும் 1972ம் ஆண்டு வரை உள்ளூராட்சி மன்றத் தேர்தல்கள் மூலம் தெரிவு செய்யப்பட்ட பிரதிநிதிகளைக் கொண்டிருந்தது. 1977ம் ஆண்டு நடைபெற்ற பொதுத் தேர்தலில் ஐக்கிய தேசியக் கட்சி வெற்றி பெற்றதும் இச் சபைகள் கலைக்கப்பட்டு விசேட ஆணையாளர்களின் பொறுப்பில் கொண்டுவரப்பட்டன. அத்துடன் 1978ம் ஆண்டு

சீர்திருத்தங்களின் படியும், 1980ம் ஆண்டு மாவட்ட அபிவிருத்திச் சபை சட்டப்படியும்

1981ம் ஆண்டு ஜூலை 1ந் திகதி தொடக்கம் மாவட்ட அபிவிருத்திச் சபை உருவாக்கப்பட்டன இதன் அங்கமாக கிராம சபைகளும் பட்டின சபைகளும் உள்ளீர்க்கப்பட்டன. இதன்படி நாட்டில், மாநகர சபைகளும், நகர சபைகளும், மாவட்ட அபிவிருத்திச் சபைகளும் நடை முறையில் இருந்தன.

1978ம் ஆண்டில் அறிமுகப்படுத்தப்பட்ட விகிதாசார பிரதிநிதித்துவத்தை பயன்படுத்திய தேர்தல் முறை இதுவாகும். இதன் படி மாவட்ட அபிவிருத்திச் சபைக்கு தெரிவு செய்யப்பட்ட பிரதிநிதிகளும் மக்களால் தெரிவு செய்யப்பட்ட பாராளுமன்ற பிரதிநிதிகள், பதவிவழி உறுப்பினர்களாகவும் இருந்தனர். அத்துடன் மாவட்ட அமைச்சர் அல்லது வேறுபிரதிநிதியும் இடம்பெறுவர்.

இச் சபைகள் கிராமமட்டத்தில் மக்களுக்கு அபிவிருத்தி, நிர்வாகம் ஆகியவற்றில் தீர்மானம் எடுப்பதில் பங்களிப்பு செய்ய ஸ்தாபிக்கப்பட்ட ஸ்தாபனங்களாகும். இவை ஐனநாயக ரீதியானவை. மக்களால் மக்களுக்காகச் செயற்படுத்தப்படும் ஸ்தாபனமாகும்.

பொதுப் பயன்பாட்டுச் சேவைகளாவன

1. துறைமுகம், பாதைகள், வீதிகள், ஒழுங்கைகள் அமைத்தலும் பராமரித்தலும்.
2. பொதுக் கிணறுகள், குளங்கள் அமைத்தல் பேணுதல்
3. சுடுகாடு, இடுகாடு, அமைப்பு - பராமரிப்பு
4. பஸ்நிலையம், பஸ்தரிப்பு நிறுவுதல்
5. பொதுச் சந்தைகள், கடைகள் அமைத்தல்
6. சுகாதார முறைப்படி கட்டிடங்கள் அமைக்க அனுமதித்தல்
7. பொது குளிப்பிடம், சலவை சாலை, வடிகாலமைத்தல் - பராமரித்தல்

8. சூழல் மாசடைதல் தவிர்த்தல்
9. பொதுச் சுகாதார சேவைகள்
10. பொது நிகழ்ச்சிகள், படக்காட்சிகளை ஒழுங்குபடுத்துதல்

### சேவைகள்

1. வீதி சுத்திகரிப்பு
2. இறைச்சிக்கடைகளை முறைப்படுத்துதல்
3. தடுப்பு மருந்தேற்றல், மலேரியாத்தடுப்பு
4. உணவு விடுதி, பேக்கரி, தேநீர்ச் சாலை சுகாதார முறைப்படி பராமரிப்பு
5. போசாக்கு உணவு, தாய்-சேய் நலன் காப்பு
6. ஆயுள் வேத சித்த இலவச சேவை
7. தொழுநோய், தொற்றுநோய் தடுப்பு முறை
8. நாய்கள், மிருகங்கள் கட்டுப்பாடு

### நலன்புரி சேவை

1. நூலக சேவை
2. நீர் விநியோகம்
3. மின்சார வசதி
4. சனசமூக நிலையம்
5. முன்பள்ளிகள்
6. விளையாட்டு அரங்கு - மைதானம் அமைத்தல்
7. பூங்கா-சிறுவர் பூங்கா, கடற்கரை சுற்றுலாத்தளம்
8. விலங்குகள் பறவைகள் துன்புறுத்துவதை தடுத்தல்

போன்ற இன்னோரன்ன சேவைகள் உள்ளூராட்சி மன்றங்களால் ஆற்றப்படுகின்றன. இந்த அடிப்படைகளில் ஊர்காவற்றுறை பிரதேச சபை 1987ம் ஆண்டின் 15ம் இலக்க கட்டளைச்சட்டம் மூலம் 1988ம் ஆண்டு ஜனவரி 1ம் திகதி முதல் ஆரம்பிக்கப்பட்டது. மேற்குறிப்பிட்ட பணிகள் தனது ஆறு உப அலுவலகப்பகுதிகளிலும் பிரதேச சபை ஆற்றி வருகின்றது.

## ஊர்காவற்றறை அன்றம் இன்றம் பேராசிரியர் பொ. பாலசுந்தரம்பிள்ளை

ஊர்காவற்றறை 1950ம் ஆண்டுகளுக்கு முன்னர் யாழ்ப்பாணக் குடாநாட்டுத் துறைமுகப் பட்டினங்களுள் ஒரு முக்கிய இடத்தைப் பெற்றிருந்தது. யாழ்ப்பாண அரசர், போர்த்துக்கேயர், ஒல்லாந்தர், பிரித்தானியர் ஆட்சிக் காலங்களிலும் இத்துறைமுகப்பட்டினம் சர்வதேச வர்த்தகத்திலும், கடற்பாதுகாப்பு நடவடிக்கைகளிலும் பெரும் பங்களிப்பைச் செய்திருந்தது. இலங்கையின் பெரிய கடற்படைத் தளங்களுள் ஒன்று. இத்துறைமுகத்தில் காரைநகருக்கு அருகில் அமைந்துள்ளது. இந்நகர்ப்பகுதியில் விளங்கிய ஆரம்பக் குடியிருப்பு ஊர்காவல், துறைமுகச் செயற்பாடுகளைச் செய்து வந்ததால் இந்நகர் ஊர்காவற்றறை எனப் பெயர்பெற்றது. அண்மையில் சிலர் இந்நகரைக் காவலார் எனவும் குறிப்பிடுவர். இவ்வாறு குறிப்பிடுவது தவறானதும், விரும்பத்தக்கதாமன்று ஊர்காவற்றறை என்ற பெயரில் சுட்டிநிற்கும் துறைமுகச் செயற்பாடு காவலார் என்னும் போது சுட்டிநிற்காது போகின்றது. மேலும் ஊர்காவற்றறை என்ற பெயர் பாவனையில் நீண்ட காலமாக இருப்பதாலும், அங்கீகரிக்கப்பட்ட பெயராக இருப்பதாலும் இப்பெயரே தொடர்ந்தும் வழக்கில் இருப்பது வரவேற்கத்தக்கது. இந்நகரை ஆங்கிலத்தில் (Kayts) என்பர்.

இத்துறைமுகம் பரப்பளவில் சிறிதாக இருப்பினும், இயற்கைத் துறைமுகத்திற்குரிய பண்புகள் பலவற்றைக் கொண்டுள்ளது. ஆழமான கடற்பரப்பைக் கொண்டுள்ள இத்துறைமுகம் சிறிய கப்பல்களின் போக்குவரத்துக்கும், அவை இங்கு தங்கி நிற்பதற்கும் ஏற்றதாக உள்ளது. வேலணைத் தீவிற்கும், காரை நகருக்கும் உறுண்டி முனையிலிருந்து பருத்தி முனைவரை இடைப்பட்ட நீரிணைப்பகுதியே இத்துறைமுகப்பகுதியாகும். காரை நகரின் தென் கரையோரம் முழுவதும் இத்துறை முகத்தின் வட எல்லையாக இருக்கின்றது. இத்துறைமுகத்தை ஊர்காவற்றறை காரைநகர் இறங்கு துறைகளுக்கு கிழக்கு, மேற்கு என இரண்டாக பிரிக்கலாம். கிழக்குப்பகுதித் துறைக்கும் பருத்தி முனைக்கம் இடைப்பட்ட நீர்ப்பரப்பை உள்ளடக்கியது. காரைநகர்ப்பக்கம் தாழ்வான குடா காணப்படுகிறது. இங்கு நீர் ஆழமாகவும், கப்பல் கட்டல், திருத்தல் போன்ற வேலைகளுக்கு

ஏற்றதாகவும் உள்ளது. துறைக்கும் உறுண்டி முனைக்கும் இடையிலுள்ள மேற்கு நீர்ப்பரப்பு முக்கோண வடிவமாகவும், நகர்ப்பக்கமான கரை உள்வளைவாகவும் காரைநகர் கரையோரம் நேரியதாகவும் காணப்படுகின்றது. இப்பகுதியில் இங்கைக் கடற்படைத் தளமொன்று அமைந்துள்ளது.

இத்துறைமுகத்துக்கு கிழக்கே அமைந்துள்ள யாழ்ப்பாண கடல்நீரேரியை ஒடுங்கிய பருத்தி முனை நீரினை துறைமுகத்துடன் இணைக்கின்றது. யாழ்ப்பாண கடல்நீரேரி ஆழம் குறைவாக இருந்ததால், நடுத்தரக் கப்பல்கள் செல்வதற்கேற்ற கடற்கால்வாய் ஒன்றை ஊர்காவற்றறையிலிருந்து அலுப்பாந்தி வரை ஒல்லாந்தர் அமைத்தனர். இக்கால்வாய் கடந்த சில காலங்களாகச் சரியான முறையில் பேணப்படாததால், தார்ந்த ஆழம் குறைந்துள்ள போதிலும், இன்றும் பாவனையில் உள்ளது. இக்கடற் கால்வாய்வழியாகவே குருநகர்ப்பகுதியிலிருந்து பெரிய மீன்பிடி வள்ளங்கள், சரக்குவத்தைகள் ஊர்காவற்றறைக்கம், நெடுந்தீவுப்பகுதிக்கும் போக்குவரத்துச் செய்கின்றன. இத்துறைமுகத்தின் மேற்கு வாசலில் எழுவைத் தீவு அமைந்துள்ளது. இத்துறைமுகத்திலிருந்து தென்மேற்காக போக்குவரத்துச் செய்யும் கப்பல்கள் உறுண்டி முனைக்கும், எழுவைத் தீவுக்கும் இடையாகப் பிரயாணம் செய்கின்றனர். இத்துறை முகம் இருபருவக்காற்றாக காலங்களிலும் நன்கு பாதுகாக்கப்பட்டதாக இருப்பதனாலும், கொண்டல் காற்றாக்காலங்களில் கடற்கொந்தளிப்புக்கள் இல்லாதிருப்பதனாலும் வருடம் முழுவதும் எத்தகைய வானிலையிலும் சிறிய, நடுத்தரக்கப்பல்கள் துறைமுகத்தில் நங்கூரமிட்டு நிற்கக்கூடிய சிறப்புப் பண்புகளைக் கொண்டுள்ளது. மேலும் இத்துறைமுகம் தென்னிந்திய துறைமுகப் பட்டினங்களான நாகபட்டினம், வேதாரணியம் போன்றவற்றிற்கு அண்மையில் அமைந்திருந்ததனால் ஆரம்ப காலத்தில் இதனுடைய வர்த்தக வளர்ச்சி குறிப்பிடத்தக்கதாக இருந்தது.

ஊர்காவற்றறையின் வளர்ச்சி சர்வதேச வர்த்தகத்துடன் மாத்திரமல்லாமல் கடற்படைத் தளநடவடிக்கைகளுடனும் இணைந்திருந்தது. இலங்கைத் தீவினதும், யாழ்ப்பாண இராட்சியத்தினதும், வடநீர்ப்பரப்பை பாதுகாக்கும் 'பொறுப்பை' இத்துறைமுகமே பெற்றிருந்தது. போர்த்துக்கேயர் காலத்தில் இத்துறைமுகம் நன்கு பயன்படுத்தப்பட்டது. போர்த்துக்கேயரின் செல்வாக்கு மன்னாருக்கு அடுத்து இப்பகுதியிலே விளங்கியது. இப்பகுதி மக்கள் பெருமளவில் கத்தோலிக்க மதத்தைத் தழுவினர் இத்துறைமுகம் ஒல்லாந்தர் காலத்தில் யாழ்ப்பாணப் பிரதேசத்தில் முன்னணிப்பாதுகாப்பு

நிலையமாக செயற்பட்டது. இக் கடற்கோட்டை அலுப்பாந்திக்கு நேராக அமைந்திருப்பதனால் இலங்கைத்தீவின் கடல் நீர்ப்பரப்பிலிருந்து யாழ்ப்பாண கடல்நீரேரிக்குள் பிரவேசிக்கும் கப்பல்களை இங்கிருந்தே கட்டுப்படுத்தவும் கண்காணிக்கவும் முடிந்தது. ஆங்கிலேயர் காலத்தில் ஊர்காவற்றறை முக்கிய கடற்படைத்தளமாக விளங்காத போதும், இது பிரதான சுங்கப்பரிசோதனை நிலையமாக விளங்கியது. இலங்கையின் வடநீர்ப்பரப்பில் இடம் பெறும் கள்ளக்கடத்தல், வர்த்தகச் செயற்பாடுகள் ஆகியவற்றைக்கட்டுப்படுத்தும் மேற்பார்வை நிலையமாகவும் இது விளங்கியது. 1955ல் இத்துறைமுகத்தின் மேற்குப்பகுதியில் இலங்கைக் கடற்படைத்தளமொன்று அமைக்கப்பட்டது. இங்குள்ள “எலகரா” இறங்குதறை நாட்டின் முக்கிய கடற்படைத்தளங்களில் ஒன்றாக உள்ளது. 1984ற்குப் பின் இக்கடற்படைத்தளம் மேலும் விஸ் ரிக்கப்பட்டு இதன் நடவடிக்கைகளும் தொழிற்பாடுகளும் அதிகரிக்கப்பட்டுள்ளன. எனினும் இக்கடற்படைத்தளத்தால் ஊர்காவற்றறை மக்கள் தொழில் ரீதியாகவோ, வருமான ரீதியாகவோ பலன் பெறவில்லை என்பது குறிப்பிடத்தக்கது. தீவுப்பகுதியின் தலைமைப் பொலீஸ்நிலையம் இந்நகரிலேயே அமைந்திருக்கிறது ஆகவே இந்நகர் ஆரம்ப காலத்திலிருந்து இன்று வரையும் தேசிய பாதுகாப்பில் குறிப்பாக கடற்பாதுகாப்பில் வகித்த பங்கு குறைவடையவில்லையெனலாம்.

1950ம் ஆண்டுகளுக்கு முன் இத்துறைமுகமூடாக தமிழ்நாடு, கேரளா, பர்மா போன்ற நாடுகளிலிருந்து பல பொருட்கள் இங்கு இறக்குமதி செய்யப்பட்டன. அரிசி, ஓடு, செங்கல், எருது போன்றன இறக்குமதி செய்யப்பட்ட முக்கிய பொருட்களாகும் இதே போன்று இத்துறைமுகத்திலிருந்து சங்கு, புகையிலை, பனம் பொருட்கள் போன்றன ஏற்றுமதியாகின்றன. நாகபட்டினம், தூத்துக்குடி, கடலூர், கொச்சின் ஆகிய துறைமுகங்களுக்கும் ஊர்காவற்றறைக்குமிடையே சிறந்த முறையில் வர்த்தக நடவடிக்கைகள் இடம் பெற்றிருந்தன. ஏற்றுமதியிலும் இறக்குமதியிலும் இந்நகர் குடாநாட்டின் ஏனைய துறைமுகங்களான காங்கேசன்துறை, வல்வெட்டித்துறை, பருத்தித்துறை, யாழ்ப்பாணம் ஆகியவற்றுடன் கரும்போட்டியிட வேண்டியிருந்தது. 1940ல் 23,420 தொன் பொருட்கள் இத்துறைமுகத்தில் இறக்குமதி செய்யப்பட்டன. 1175 தொன் பொருட்கள் இங்கிருந்து ஏற்றுமதியாகின இங்கு இறக்குமதியாகிய பொருட்கள் கடல் வழியாக நெடுந்தீவு, நயினாதீவு, புங்குடுதீவு, அனலைதீவு போன்ற ஏனைய

தீவுகட்கும் யாழ்ப்பாண நகரத்திற்கும் எடுத்துச் செல்லப்பட்டன. யாழ்ப்பாண நகரத்திலிருந்து கடல் வழியாக பொருட்களை ஊர்காவற்றறைக்கு எடுத்துச் செல்லும் முறை 1950ம் ஆண்டுகள் வரை காணப்பட்டது 1950 களின் பின் யாழ்ப்பாண நகரத்திலிருந்து இத்துறைமுகத்திற்கு லொறிகள் மூலம் காரைநகர் வழியாக பொருட்கள் கொண்டுவரும் முறை வளர்ச்சி பெற்றது.

1950 ம் ஆண்டுகளுக்கு முன்னர் ஊர்காவற்றறை, தீவுகளின் முக்கிய சேவை நிலையமாக இருந்ததுடன் தீவுகளுக்கு இடையிலான போக்குவரத்தில் முக்கிய இடத்தைப் பெற்றிருந்தது. இந்நகர் தீவுப்பகுதிகளின் நிர்வாகம், நீதி பரிபாலனம், கல்வி, சுகாதாரம், வர்த்தகம் மற்றும் பல சமூகவியலங்களிலும் முதன்மை பெற்றிருந்தது. நெடுந்தீவு, நயினாதீவு, எழுவைதீவு அனலைதீவு ஆகிய தீவுப்பகுதி மக்களின் தேவைகளை இந் நகரே பூர்த்தி செய்தது. இந்நகர் வழியாகவே மேற்குறிப்பிட்ட தீவு மக்கள் யாழ்ப்பாணத்துக்கு போக்குவரத்துச் செய்தனர். நயினாதீவு பௌத்த விகாரைக்கு தென்னிலங்கை யாத்திரிகள் இத்துறை வழியாகவே போக்குவரத்துச் செய்தனர். காரைநகருக்கும் ஊர்காவற்றறைக்கும் இடையே நல்ல கடற்பாதை சேவை இருந்ததால் காரைநகர் வழியாகவே ஊர்காவற்றறைச் சந்தைக்கு பொருட்கள் கொண்டுவரப்பட்டன. இந்நகர் தீவுப்பகுதி மக்களின் வர்த்தக தேவையின் பெரும் பகுதியை பூர்த்தி செய்தது.

1939ல் தீவுப்பகுதி மணியகாரர் இறந்ததும் அங்கிருந்த மணியகாரர் முறை ஒழிக்கப்பட்டு அதற்குப்பதிலாக காரியாதிகாரி பிரிவு உருவாக்கப்பட்டு, இதன் தலைமையகம் ஊர்காவற்றறையில் அமைக்கப்பட்டது. பின்னர் நெடுந்தீவுக்கும் தனிக் காரியாதிகாரி பிரிவு உருவாக்கப்பட்டது. 1939ம் ஆண்டிலிருந்து 1973ம் ஆண்டுவரையும் நெடுந்தீவு நீங்கலாக ஏனைய தீவுப்பகுதிகள் முழுவதும் ஊர்காவற்றறையைத் தலைமை அலுவலகமாகக் கொண்டு உதவி அரகாங்க அதிபர் பிரிவின் கீழ் இருந்தன. இப்பிரிவுகளுக்குள் காரைநகர் மேற்கு, காரைநகர் வடக்கு, புங்குடுதீவு கிழக்கு, புங்குடுதீவு மேற்கு, நயினாதீவு, மண்டல்தீவு, எழுவைதீவு, அல்லைப்பிட்டி வேலணைகிழக்கு வேலணை மேற்கு, சரவணை, நாரந்தனை, சுருவில் கரம்பன், ஊர்காவற்றறை ஆகிய விதானை பிரிவுகள் 1964ம் ஆண்டுக்குப் பின் கிராமசேவகர் பிரிவுகள் என மாற்றம் பெற்றன. ஊர்காவற்றறையில் அமைந்திருந்த தபால் தந்திக் கந்தோர் தரம் ஒன்று அந்தஸ்தைப் பெற்றிருந்தது. இக்கந்தோர் ஊடாகவே

எல்லாத் தீவுகளினதும் தபால், தந்திச் சேவைகள் நடைபெற்று வந்தன. இந் நகரில் அமைந்திருந்த நீதிவான்மன்றம், மாவட்ட நீதிமன்றம், பொலீஸ்நிலையம் ஆகியன தீவுப்பகுதி முழுவதற்கும் பொறுப்பாக இருந்தன. மேற்குறிப்பிட்ட மூன்று செயற்பாடுகளிலும் தீவுப்பகுதி முழுவதும் இன்றும் ஊர்காவற்றறை நகரின் கீழேயே இருக்கிறது. மேற்குறிப்பிட்ட நிர்வாகக் காரியாலயங்களைத் தவிர சுகாதார அலுவலகம், மாவட்ட ஆஸ்பத்திரி, சங்க இலாகா, கலால் இலாகா, ஆகியனவும் இந்நகரின் வளர்ச்சிக்குப் பெரிதும் உதவின. இந்நகரில் இருந்த வாடிவீடு சாராயத் தவறணைகள் நகர செயற்பாட்டில் முக்கிய இடம்பெற்றிருந்தன. இந்நகரில் அமைந்திருந்த கூட்டுறவுச்சங்க சமாசத்தின் மூலமே தீவுப்பகுதி மக்களின் பங்கீட்டுப் பொருட்கள் 1940 தொடக்கம் 1960 வரை விநியோகம் செய்யப்பட்டன.

இந்நகர் தீவுப்பகுதியில் ஆங்கிலக் கல்வி அளிப்பதில் முக்கிய இடத்தைப் பெற்றது. புனித அந்தோனியார் கல்லூரியும், சிறிய புஷ்ப கன்னியர் மடமும் ஆங்கிலக் கல்வி அளிப்பதில் முன்னின்று உழைத்தன. இவ்விரு கல்விக் கூடங்களிலும் இடைநிலைக்கல்வியைப் பெற்ற ஒரு பகுதியினர் பின்னர் யாழ்ப்பாணம் புனித சம்பத்தரிசியர் கல்லூரி, திருக்குடும்பக் கன்னியர்மடம் ஆகியவற்றில் மேற்கல்வியைப் பெறச் செல்வது வழக்கம். இந்நகரிலும் கரம்பன், நாரந்தனைக் கிராமங்களிலும் கத்தோலிக்கப் பெரும்பான்மையாக வாழ்ந்தனர். இவர்கள் கல்வியிலும், கத்தோலிக்க திருச் சபையிலும் மற்றும் கொழும்பில் வர்த்தக நடவடிக்கையிலும் முன்னணி வகித்தனர். கொழும்புத்துறைமுகம் தேசிய மயமாக்கப்பட முன்னர், அத்துறைமுக நிர்வாகத்தை நடத்தியவர்களுள் குறிப்பிடத்தக்கவர்கள் இந்நகரின் அயற்கிராமங்களையும் சேர்ந்தவர்களாக இருந்தனர்.

ஊர்காவற்றறை 1950களுக்குப் முன்னர் அரசியல் பொருளாதார நிலைகளில் உன்னத இடத்தை வகித்தது. இதன் காரணமாக 1947ம் ஆண்டுகளுக்கு முன்னர் இந்நகர் சுகாதார சபை தரத்தை பெற்றிருந்தது. யாழ்ப்பாண குடாநாட்டில் யாழ்ப்பாண நகர அபிவிருத்தி சபைக்கு அடுத்து, ஊர்காவற்றறை, வல்வெட்டித்துறை, பருத்தித்துறை ஆகிய மூன்றாமே சுகாதார சபை அந்தஸ்தைப் பெற்றிருந்தது. இந்நகர் 1947ல் 5 அங்கத்தவர்களைக் கொண்ட பட்டின சபையாக மாற்றப்பட்டது. 1940 ஆம் 1950 ம் ஆண்டுகளில் இப்பட்டின சபையின் செயற்பாடுகள் சிறப்பாக

விளங்கின. பல நகரசேவைகள் குறிப்பாக, குடிநீர் விநியோகம், சுகாதார வசதிகள் போன்றன செய்து கொடுப்பதிலும் முன்மாதிரியாக விளங்கியது. 1953ல் இந்நகர் தனக்குரிய குடிநீர் விநியோகத் திட்டத்தை ஆரம்பித்தது. மற்றும் காய்கறிச் சந்தை, மீன் சந்தை வசதிகள், பொழுது போக்கு வசதிகள் போன்றன இந்நகரத்தினால் விருத்தியாக்கப்பட்டும் நன்கு பராமரிக்கப்பட்டு வந்ததையும் அவதானிக்க முடிகிறது.

1960 ஆம் ஆண்டுகளில் இந்நகரின் செயற்பாடும் முக்கியத்துவமும் படிப்படியாக குறைவடையத் தொடங்கின. இந்நகரின் வீழ்ச்சிக்கு பல காரணிகள் பங்களித்தன. 1950ம் ஆண்டுகளிலிருந்து சர்வதேச ரீதியாக கப்பல்களின் பருமன் அதிகரிக்கத் தொடங்கியதும் அதற்கேற்ப யாழ்ப்பாணத்தில் இருந்த சிறிய துறைமுகங்களின் பெனதிக வசதிகள் விருத்தி செய்யப்படாததும் இத்துறைகளின் வீழ்ச்சிக்கு முக்கியமான காரணங்களாக இருந்தன. இலங்கை சுதந்திரம் பெற்ற பின்னர் நாட்டின் இறக்குமதி, ஏற்றுமதி பெருமளவில் கொழும்பு வழியாக நடைபெறத் தொடங்கின. இதனால் சிறு துறைமுகங்களில் இறக்குமதி செய்யும் முறையும் குறைவடைந்தது. இத்தகைய மாற்றங்கள் காரணமாக சர்வதேச வர்த்தகத்தில் ஊர்காவற்றறை கொண்டிருந்த முக்கியத்துவம் குறைவடைந்தது.

1954ம் ஆண்டு புங்குடுதீவு - வேலணைப் பாதை அமைப்பு நிறைவேற்றப்பட்டதனால் இவ்விரு தீவுகளுக்கும் இடையில் போக்குவரத்து இலகுவாகியது. அத்துடன் பண்ணை - யாழ்ப்பாணம் கடற்பாதை இடைவெளியும் குறைக்கப்பட்டது. இவ்விரு மாற்றங்களினால் புங்குடுதீவு வேலணை அல்லைப்பட்டி, மண்டைதீவு ஆகிய இடங்களைச் சேர்ந்த மக்கள் தமது பலவற்றக்கும் ஊர்காவற்றறைக்கு போகாமல் யாழ்ப்பாணத்தையே நாடினர். 1961ல் பண்ணைப்பாலம் பூர்த்தியாக்கப்பட்டதும் யாழ்ப்பாணத்திற்கும் வேலணை, மண்டைதீவு, புங்குடுதீவு, ஆகிய இடங்களுக்குமிடையில் வீதிப்போக்குவரத்து அதிகரித்தது. மேலும் நெடுந்தீவு, நயினாதீவு மக்களும் குறிகாட்டுவான் வழியாக யாழ்ப்பாணம் செல்லத் தொடங்கினர். அனலைதீவு, எழுவைதீவு மக்கள் மாத்திரமே ஊர்காவற்றறையுடன் பழைய தொடர்பை வைத்திருந்தனர். காரைநகர் - பொன்னாலைப்பாலம் அமைக்கப்பட்ட பின்னர் காரைநகருக்கும் வலிகாமம், யாழ்ப்பாணத்திற்குமிடையில் தொடர்பு மேலும் அதிகரித்ததும், காரைநகர் ஊர்காவற்றறையுடன் கொண்ட தொடர்பு படிப்படியாக

குறைவடையத் தொடங்கியது. தீவுகளுக்கிடையே ஏற்பட்ட போக்குவரத்து தீவுகளுக்கிடையே ஏற்பட்ட போக்குவரத்து வளர்ச்சியினால் 1960களில் ஊர்காவற்றறை தனது பின்னணி நிலத்தின் பெரும்பகுதியை இழந்தது. எழுவைதீவு, அனலைதீவு, கரம்பன், நாரந்தனை ஆகிய கிராமங்களை மாத்திரமே குறிப்பாக, வர்த்தகத்தில் தனது பின்னணிப் பிரதேசமாக வைத்திருக்க முடிந்தது. வர்த்தக சேவைத்துறையில் தனது பின்னணி நிலப்பகுதியை இழந்தமையே இந்நகரின் வீழ்ச்சிக்கு வழிகோலியது.

இந்நகரின் 30 வருடகாலத்திற்குரிய குடிசன அடர்த்தியை நோக்கின் குடிசன வளர்ச்சி குறைவாகவே உள்ளது. இந்நகர் 1953ல் 3356 பேரையும் 1963ல் 3558 பேரையும் 1971ல் 3725 பேரையும் 1981ல் 3990 பேரையும் கொண்டிருந்தது. 1960ம் ஆண்டுகளிலிருந்து ஊர்காவற்றறையும் இதனது அயற்கிராமங்களான கரம்பன், நாரந்தனையும் சேர்ந்து படித்த சமூக - பொருளாதார ரீதியில் முன்னேறிய குடும்பங்கள் குறிப்பாக கத்தோலிக்க குடும்பங்கள் இந்நகரைவிட்டு பெருமளவில் வெளியேறியதனால் இந்நகரின் குடிசனத்தொகை வளர்ச்சி குறைவாக இருந்ததுடன் இதனது முக்கியத்துவமும் குறைவடையத் தொடங்கியது. இங்கிருந்து வெளியேறியோரில் குறிப்பிடத்தக்க எண்ணிக்கையினர் யாழ்ப்பாணம் பறங்கித் தெருப்பகுதியிலும், கொழும்பு கொட்டாஞ்சேனைப் பகுதியிலும் வாழ்வதைக் காணலாம். சிறிய தொகையினர் வெளிநாடு சென்றுள்ளனர். கொழும்புத் துறைமுகம், சீனி, மா, இறக்குமதி நிறுவனங்கள் ஏற்றமதி நிறுவனங்கள் போன்ற வற்றில் இப்பிரதேச மக்கள் தொழில் பெற்று, கொழும்புக்கு இடம் பெயர்ந்து சென்றனர் 1973இல் தீவுப்பகுதி உதவி அரசாங்க பிரிவு தீவுகள் வடக்கு, தீவுகள் தெற்கு எனப் பிரிக்கப்பட்டன. தீவுகள் வடக்குப்பிரிவின் தலைமை அலுவலகம் ஊர்காவற்றறையிலும், தீவுகள் தெற்குப்பிரிவின் தலைமை அலுவலகம் வேலணையிலும் அமைந்தன. தீவுகள் உதவி அரசாங்க அதிபர் பிரிவு இரண்டாகப் பிரிக்கப்பட்டதால் ஊர்காவற்றறை, தீவுமக்களின் அரைப் பகுதியினரை தனது செல்வாக்கிலிருந்து இழந்தது. மேலும் வேலணையில் மிகுத வைத்தியர் அலுவலகம், விற்பனைத் திணைக்களக் கிளை, மின்சாரப் பகுதி, பெருந் தெருக்கள், திணைக்களங்கள், முதந்தர தபாற் கந்தோர், விவசாய விஸ்தரிப்பு நிலையம், வங்கிகள் போன்ற நிறுவனங்கள் பல 1970களில் ஏற்படுத்தப்பட்டன. இவற்றுள் சில தீவுப்பகுதி முழுவதற்கும் சேவை செய்யும் பொறுப்பையும் பெற்றன. வேலணையில் நிர்வாக காரியாலய வளர்ச்சி ஊர்காவற்றறை பாரம்பரியமாக கொண்டிருந்த

முக்கியத்துவத்தை குறைத்தது வேலணையில் வங்களாவடி, புளியங்கூடல் சந்தி புங்குடுதீவு பெருங்காட்டுச் சந்தி ஆகிய சேவை நிலையங்களின் வளர்ச்சி ஊர்காவற்றறை நகரின் செயற்பாட்டைப்பாதித்தது வேலணை வங்களாவடிச் சந்தியில் இருந்த வர்த்தக நிறுவனங்களின் வளர்ச்சி புளியங்கூடல் சந்தியில் ஏற்பட்ட வர்த்தக மற்றும் இயந்திர சார்புச் சேவைத் தொழில்களின் வளர்ச்சிக் கேற்ப ஊர்காவற்றறையில் ஏதும் புதிதாக விருத்தி பெறவில்லை. புங்குடுதீவும், நயினாதீவு, வேலணை, ஊர்காவற்றறை, காரைநகர் ஆகிய ஒவ்வொரு இடங்களுக்கும் தனிதனித் பலநோக்கு கூட்டுறவுச் சங்கம் அமைக்கப்பட்டதும். இச்சங்கங்கள் தங்களது தேவைகளை யாழ்ப்பாணத்திலிருந்து நேரடியாகப் பெறத் தொடங்கியதும், ஊர்காவற்றறை கூட்டுறவுப் பொருட்கள் விநியோகத்தில் முன்னர் வகித்த இடத்தை இழந்தது. தற்பொழுது ஊர்காவற்றறை பலநோக்குக் கூட்டுறவுச் சங்கம் ஊர்காவற்றறை கரம்பன், நாரந்தனை, எழுவைதீவு, அனலைதீவு ஆகிய கிராமங்களை உள்ளடக்கிய பகுதிக்கு மாத்திரமே சேவை செய்வது குறிப்பிடத்தக்கது.

1960 களுக்கு முன்னர் ஊர்காவற்றறை, தீவுப்பகுதி மக்களின் ஆங்கிலக்கல்வித் தேவையை பூர்த்தி செய்வதில் முக்கிய பங்கு கொண்டிருந்தது. சேர். வைத்திலிங்கம் துரைச்சாமி அவர்களால் 1940களில் பல அரசு மகாவித்தியாலயங்களும் ஆரம்பப் பாடசாலைகளும் அமைக்கப்பட்டன. இவற்றுள் வேலணை மத்திய மகா வித்தியாலயம், புங்குடுதீவு மகாவித்தியாலயம், நயினாதீவு மகாவித்தியாலயம், நெடுந்தீவு மகா வித்தியாலயம் ஆகியன குறிப்பிடத்தக்க மகாவித்தியாலயங்களாகும் இப்பாடசாலைகள் 1950களில் வளர்ந்தது 1960 களில் நல்ல பலனைத் தரத் தொடங்கின 1961ம் ஆண்டு அரசாங்கம் பாடசாலைகளைச் சவீகரித்தபோது அந்தோனியார் கல்லூரி கட்டணம் அறவிடாத தனியார் பாடசாலையாக தொடர்ந்தும் இயங்கத் தீர்மானித்தது. 1961-1976 வரை இப்பாடசாலை அரசு உதவி பெறாது தனியார் பாடசாலையாக இயங்கியது. அதனால் போதிய வளமின்றி இப்பாடசாலை பல பிரச்சினைகளுக்குப்பட்டதனால் கல்வித்தரமும் முக்கியத்துவமும் குறையத்தொடங்கின. இக்கல்லூரியில் பாரம்பரியமாக கல்வி கற்ற கரம்பன், நாரந்தனைக் கிராமங்களைச் சேர்ந்த மாணவர்கள் வேலணை மத்திய மகாவித்தியாலயத்திற்கும் வேறு பாடசாலைகளுக்கும் சென்றனர். கரம்பன் சண்முகநாத வித்தியாலயம்

மகாவித்தியாலயமாக தரமுயர்த்தப்பட்டு, விருத்தி செய்யப்பட்டதனால் அந்தோனியார் கல்லூரியில் வளமையாக கல்வி பயிலும் ஊர்காவற்றறை, கரம்பன் இந்து மாணவர்கள் புதிய மகா வித்தியாலயத்திற்கு செல்லலாயினர். தீவுப்பகுதியின் பல இடங்களில் ஏற்பட்ட சமூக, பொருளாதார வளர்ச்சியுடன் யாழ்ப்பாண நகர் கல்லூரிகளுக்கு சேரும் மாணவர்கள் தொகையும் அதிகரித்தது. இப்போக்குகளால் ஊர்காவற்றறை தீவுப்பகுதி கல்வியில் கொண்டிருந்த இடத்தை இழக்க நேர்ந்தது. 1930களில் இந்நகர் வகித்த முக்கியத்துவத்தின் காரணமாக அரச சபைக்காலத்தில் உருவாக்கப்பட்ட தீவுகளை உள்ளடக்கிய தேர்தல் தொகுதி ஊர்காவற்றறை தேர்தல் தொகுதி எனப்பெயரிடப்பட்டது. அரச சபைக்காலத்தில் 1931-1947 வரை ஊர்காவற்றறை தேர்தல் தொகுதி அனைத்து தீவுகளையும் குடாநாட்டின் வலிகாமம் மேற்குப்பகுதியையும் உள்ளடக்கியிருந்தது. இந்நகர் இத்தேர்தல் தொகுதியின் மையமாக கருதப்பட்டது. 1946ம் ஆண்டு தொகுதி நிர்ணயத்தில் வலிகாமம் மேற்குப்பகுதி தொகுதியிலிருந்து நீக்கப்பட்டது. 1947ல் அமைக்கப்பட்ட ஊர்காவற்றறைத் தேர்தல் தொகுதி அனைத்துத் தீவுகளையும் உள்ளடக்கியதாக இருந்தது 1947ல் முதல் பாராளுமன்றத்திற்கு தெரிவான ஊர்காவற்றறையைச் சேர்ந்த திரு. அல்பிரட் தம்பி ஐயா அவர்கள் இந்த நகரத்தின் வளர்ச்சியில் கவனம் செலுத்தினார். 1952ம் ஆண்டு அவர் மீண்டும் அவர் தெரிவானார். 1956ல் திரு வீ. ஏ. சுந்தையா அவர்கள் ஊர்காவற்றறை பிரதிநிதியாக தெரிவு செய்யப்பட்டு 1960 மார்ச் 1960 ஜூலாயில் மீண்டும் தெரிவு செய்யப்பட்டார். இவர் 1962ம் ஆண்டு இறக்கும்வரை இத் தொகுதியின் பிரதிநிதியாக இருந்தார். இவரின் அபிவிருத்தி முயற்சி குறித்த பிரதேசம் சாராமல் தீவளாவிய நடவடிக்கையாக இருந்தது. 1962 உப தேர்தலிலும் 1965ம் ஆண்டு பொதுத் தேர்தலிலும் இத்தொகுதியின் பிரதிநிதியாக தெரிவு செய்யப்பட்ட திரு. வீ. நவரத்தினம் 1970ம் ஆண்டுவரை இத்தொகுதியின் பாராளுமன்றப் பிரதிநிதியாக இருந்தார். இவரது காலத்தில் ஊர்காவற்றறை கரம்பன் பகுரியை விருத்தியாக்கவும் இந்நகரின் வீழ்ச்சிப்போக்கை நிறுத்தவும் இவர் பல நடவடிக்கைகளை எடுத்திருந்த போதும் இடஞ்சார்பு ஒழுங்கிலும், சமூகப் பொருளாதார மற்றங்களுக்கேற்ப நகரம் மக்களின் தேவைகளை பூர்த்திசெய் முடியாது போனது. 1959ம் ஆண்டு தொகுதி நிர்ணயத்தில் காரைநகர், ஊர்காவற்றறை தேர்தல் தொகுதியிலிருந்து பிரித்தெடுக்கப்பட்டு வட்டுக்கோட்டை தேர்தல் தொகுதியுடன் இணைக்கப்பட்டது. இம்மாற்றம் ஊர்காவற்றறை நகரின் வளர்ச்சியை பாதித்தது

எனலாம். காரைநகர் ஊர்காவற்றறையின் அயற் தீவாக இருந்தாலும் வேறப்பட்ட தேர்தல் தொகுதிகள் வந்ததால் இது பல வழிகளில் ஊர்காவற்றறையின் வளர்ச்சியைப் பாதித்தது. 1970களில் திரு. கே. பி. இரத்தினம் ஊர்காவற்றறை பாராளுமன்ற பிரதிநிதியாக வந்ததைத் தொடர்ந்து ஊர்காவற்றறை வளர்ச்சிக்கு பங்கம் விளைவிக்காத வகையில் வேலையையும், புங்குருதீவையும் வளர்க்குமுற்பட்டார். இவர்கையாண்ட அணுகுமுறை ஊர்காவற்றறையில் ஏலவேயுள்ள காரியாலயங்கள் நிறுவனங்கள் ஆகியவற்றை ஆங்காங்கே இயங்க வைத்ததும் அதேநேரத்தில் வேலையில் புதிய காரியாலயங்கள் நிறுவனங்களை ஏற்படுத்தியும் செயற்பட்டதாகும். இதனால் வேலையையும், புங்குருதீவும் புதிய நிறுவனங்களைப் பெற்று வளர்ச்சியடைய ஊர்காவற்றறை வளர்ச்சியடையாத நிலையைக் கொண்டிருந்தது. ஊர்காவற்றறையின் வளர்ச்சிக்கான காரைநகர் பருத்திமுனைப் பாதையும் அராஸிப்பாதையும் அமைக்க வேண்டுமென மக்கள் கேட்டுக் கொண்டனர். இந்நகரின் வளர்ச்சிக்காக அபிவிருத்தி ஆலோசனைகள் பின்வருமாறு:

1. இந்நகரின் ஆரம்பகால வளர்ச்சி கடல்சார்பு தொழில் வீருத்தியிலேயே தங்கியிருந்தது போல எதிர்காலத்திலும் தங்கியிருக்கும். இத்துறைமுகத்தின் காரைநகர் பக்கத்தில் இலங்கைக் கடற்படைத்தளமும், சீனோர் மீன்பிடிப்படகு கட்டும் தொழில்களும், மீன்பிடி உபகரணங்கள், நார் க்கண்ணாடிப் பொருட்கள் தயாரிக்கும் தொழில்களும் காணப்படுகின்றன. இதைவிட தனியார் படகுகட்டும், திருத்தும் வேலைத்தளங்கள் பலவும் உண்டு ஊர்காவற்றறை நகரைச் சேர்ந்த அயற்கிராமங்களான வீராட்டிமுனை, பருத்திமுனை, தோப்புக்காடு, மெலிஞ்சிமுனை, பருத்தியடைப்பு என்பவற்றில் மீன்பிடிப் பின்னணியைக் கொண்ட மக்கள் அதிகமாக வாழ்வதனால் இவர்களைப்பயன்படுத்தி மீன்பிடிப்படகு கட்டல், திருத்தல், கடற்படையில் சார்புப் பொருட்களை உற்பத்தியாக்குதல் ஆகியவற்றிற்குரிய தொழிற்சாலைகளை வீருத்தியாக்கலாம்.

2. இலங்கையின் பெரிய கடற்படைத் தளங்களில் ஒன்று இத்துறைமுகத்தில் இருந்த போதும் இத்தளத்தினால் இப்பகுதியைச் சூழவாழும் மக்கள் குறிப்பிடத்தக்க பலனைப்

பெறவில்லை இவ்வாறான கடற்படைத்தளம் ஒன்று நகரில் அமையும்போது, இதனைச் சூழவாழும் மக்கள் பல்வேறு தொழில் வாய்ப்புக்களை பெறுவதோடு, இத்தளத்தில் வேலை செய்யும் தொழிலாளரின் ஊதியத்தின் பெரும்பகுதி இந்நகரத்தில் பலவழிகளில் செலவழிக்கப்படுவதும், பொதுவானதொரு பண்பாகும். காரைநகர் கடற்படைத்தளத்தின் மூலம் அயற் கிராம மக்கள் தொழிலோ பொருளாதார நன்மைகளோ பெறவில்லை ஆகவே இப்பகுதி மக்களும் இங்குள்ள கடற்படைத்தளம் மூலம் பலவழிகளில் பலன் பெற வழிசெய்யலாம்.

3. இத்துறைமுகத்தை ஒரு மீன்பிடித் துறைமுகமாக வீருத்தி செய்ய நடவடிக்கை எடுப்பதும் பலன்தரும். ஏற்கனவே இதையொரு மீன்பிடி நிலையமாக பயன்படுத்தினாலும் நவீன மீன்பிடிக்கப்பல்கள் வந்து நிற்கக்கூடிய வசதிகள் செய்யலாம். மீன்பிடிவீருத்திக் ஏற்ற ஐஸ் தொழிற்சாலையை இங்கு அமைக்கலாம். இப்பகுதியைச் சூழவுள்ள பல மீன்பிடிக்கிராமங்கள் நன்கு வீருத்தி செய்யப்பட வேண்டும். சீனோர் நிறுவனத்தின் உதவியுடன் தோப்புக்காடு மீன்பிடிக்கிராமம் ஓரளவு முன்னேற்றம் கண்டபோதும், அண்மைக்காலத்தில் ஏற்பட்ட சம்பவங்களினால் இக்கிராமங்கள் மீண்டும் தாழ் நிலைக்குத் தள்ளப்பட்டுள்ளன.

4. இங்கு ஒரு மீன்பிடிக்கல்லூர் அமைக்கலாம் அல்லது யாழ்ப்பாண நகரில் இயங்கும் கல்லூரியை இடமாற்றம் செய்தல் நல்லது. தேசிய பிரதேச ரீதியில் படகு ஓட்டப் போட்டிகளை நடத்தும் முக்கிய நிலையமாக இதனை வீருத்தி செய்ய வாய்ப்புண்டு.

5. யாழ்ப்பாண நகரில் இயங்கும் சில அலுவலகங்களை இங்கு இடமாற்றலாம் இதன் மூலம் இப்பகுதியில் செறிவான முறையில் பயன்படுத்தாது இருக்கும் கட்டட வசதிகளை பயன்படுத்தல் மூலம் நகருக்கு புதுவாழ்வு கொடுக்கலாம்.

6. இந்நகரில் சர்வதேச நிறுவனங்களின் உதவியுடன் இளைஞர்

வீருத்தி நிலையம் ஒன்று அமைக்கலாம். குறிப்பாக தென்னிலங்கையில் பிலியந்தனையில் அமைந்திருக்கம் பூரண கல்வீ நிலையம் போன்று இளைஞருக்கான வசதிகள் பலவற்றைக் கொண்ட ஒரு நிலையம் வீரும்பத் தக்கது. இதனால் இந்நிலையத்தில் கருத்தரங்கு, செயலம்வுகள் போன்றவற்றை நடத்த முடியும். யாழ்ப்பாணப்பகுதியில் இருக்கும் கல்வீ, கலாச்சார, தனியார் தொடர்புள்ள வதிவிடக் கருத்தரங்குகளை நடாத்தும் நிலையமாக இதனை மாற்றலாம். கத்தோலிக்க திருச்சபை இம்முயற்சியில் ஈடுபடலாம்.

7. ஊர்காவற்றுறை அந்தோனியார் கல்லூரி தற்பொழுது கொத்தணி மூலாதாரக் கல்லூரியாக உள்ளது ஊர்காவற்றுறை, கரம்பன், நாரந்தனைப் பாடசாலைகள் இதன் கீழ் உள்ளன. ஊர்காவற்றுறை கல்வீக்கோட்ட இச்செயற்பாடுகள் நல்ல முறையில் முன்னெடுக்கப்படுமாயின் இந்நகரின் முக்கியத்துவம் கல்வீத் துறையில் அதிகரிக்கும்.

8. இந்நகரின் வளர்ச்சிக்கும் சிறந்த செயற்பாட்டிற்கும் தடையாக இருக்கும் குடிநீர்ப்பிரச்சனைகளுக்கு தீர்வு காணப்பட வேண்டும். 1953ல் ஏற்படுத்தப்பட்ட நகரகுடிநீர்த்திட்டத்தை சீரமைப்பதான், புதிய பகுதியிலிருந்து மேலதிக நன்நீரைப் பெறவேண்டும், வளர்ந்து வரும் அல்லைப்பிட்டி யாழ்ப்பாண நகரின் உபநகரமாக இருப்பதனால் அங்கிருந்து ஊர்காவற்றுறைக்கு குடிநீர் கொண்டுசரும் திட்டம் நீண்ட கால நோக்கில் பொருத்தமானதாக இராது இதனால் இந்நகரின் குடிநீர்ப்பிரச்சனைக்கு மாற்று வழிமூலம் தீர்வு காண வேண்டும்.

9. இந்நகரின் போக்குவரத்து வீருத்தியை அபிவீருத்தி செய்ய இந்நகரை தம்பாட்டி பருத்திமுனை வீதி மூலம் காரைநகருடன் இணைக்க வேண்டும். இதனால் இந்நகர் வலிகாமம் மேற்கு, வடக்குப் பகுதிகளுடன் நேரடி வீதித் தொடர்பு பெறும். உறுண்டிமுனையிலிருந்து எழுவைதீவுக்கும், அனலைதீவிற்கும் போகக் கூடிய இறங்கு துறையும் அமைக்க வேண்டும். இதனால்

இவ்விரு தீவுகளுக்கும் ஊர்காவற்றிறைக்கும் இடையேயுள்ள போக்குவரத்துத் தொடர்பு அதிகரிக்கும்.

10. புங்குடு தீவு, நயினாதீவு மக்கள் தமது சில தேவைகளுக்கு இன்னும் ஊர்காவற்றிறைக்கு வந்து போக வேண்டிய நிலையில் உள்ளனர். இதனால் இவர்களின் போக்குவரத்திற்கேற்ற வகையில் குறிகாட்டுவானுக்கும் இன்னகருக்குமிடையே நேரடிப் போக்குவரத்து இல்லை ஆகவே இவ்விரு இடங்களுக்கு மிடையே முன்னர் இருந்தது போல அரசு அல்லது தனியார் பஸ் போக்குவரத்துச் சேவை தொடங்கப்பட வேண்டும்.

11. புதிதாக அமைக்கப்பட்ட ஊர்காவற்றிறைப் பிரதேச சபை ஊர்காவற்றிறை, கரம்பன், நாரந்தனை, அனலைதீவு, எழுவைதீவு ஆகிய கிராமங்களைக் கொண்டிருப்பது குறிப்பிடத்தக்கது. இதனால் ஊர்காவற்றிறை நகரப்பகுதிடன் கரம்பன், நாரந்தனைக் கிராமங்களையும் உள்ளடக்கி பௌதீக திட்டமிடல் மேற்கொள்ளப்படல் வேண்டும்.

12. இந்நகரை பின்னணி நிலத்தில் தங்கி நிற்கும் நகரப் பொருளாதாரத்திலிருந்து வீடுவீத்து நகரின் பொருளாதார நடவடிக்கையிலேயே தங்கி நிற்கக் கூடிய நிலைப்பாட்டைத் தோற்றிவிக்க வேண்டும்.

13. காரைநகர் மக்கள் தற்பொழுது தீவுகள் வடக்கு உதவி அரசாங்க அதிபர் பிரிவில் இருந்தபோதும், தனியானதொரு உதவி அரசாங்க அதிபர் பிரிவுக்காக நீண்டகாலமாக போராடிக் கொண்டிருக்கின்றார்கள். இக்கோரிக்கை சிறிது காலத்தில் நிறைவேற்றப்படலாம் என எதிர்பார்க்கலாம் மேற்கொள்ளப்பட வீருக்கும் பிரிவு ஊர்காவற்றிறையை பாதிக்காத அளவில் அமைவது சாலச்சிறந்தது.

## தீவக வடக்கின் தீநன் பாடு

- க. சௌ.

பொங்கு கடல்கும் பதியாம் தீவகத்தின்  
பொருந்து வடபால் அமையு பூமிதன்னில்  
தங்கு நிலமாதாவாய் திகழு மண்ணின்  
தனிப் பெருமை பாடுதற்கு தமிழேவாவா  
வங்க கடல் வெளி மிடையே விளங்குநல்  
வாரி பாக்கு நீரிணைப் பரப்பினிலே  
மங்கா மாநிலம் வட தீவகமே  
மாபுகழை இவ் வேளை பாடுவமே.

ஊர்காவல் துறையென்று ஓர் துறையும்  
உழைப்பாலே உயர்ந்திடு ஓர்முள்ளோர்  
கார்காவல் நனி செய்ய கமத்தில் மேவும்  
காரைநகர் சிவபூமி வாழ்க வாழ்க  
நீர்காவல் செய்யமுன்னர் தோன்று ஐயன்  
நற்காவல் மேல் மகிழு அனலைமண்ணும்  
ஆர்மதி சூழ் எழுவை அழகொழு மணலிடை  
ஆகா நாரந்தனை நங்காய் வாழ்க.

கல்வி யெனும் பயிர்வளர் கழனிகளாய்  
கவினுறு நற்சாலை பலவுடைத்து  
தொல்க விதை தூயவிஞ்ஞான மொடு கலைகள்  
துலங்கிடு ஆங்கில மொடு பலமொழியும்  
வல்ல நிரூர் நிறைந்திடு நற்பூமிமிகே  
வரலாற்றின் பக்கங் களிந்தம்பேர்  
சொல் லரிய தாய் செதுக்கி வாழுந்  
சுந்தரஞ் சேர் மண்மாதா தாள் போற்றி.

வெண் அயிர் விரவு வேலை யோரம்  
வள்ள நிரை தாம் பெருக்கி வலைஞர் கூடி  
நண்டொடு கெண்டை நற்கறவு கலையுமென  
நவில் மீன்கள் நிறைத்துச் சோர  
கண்டு அவன் குடும்பத்துக் கூக்குரலில்  
காற்றும் சீறும் கடலும் குமுறும்  
மண்டு மொலி மறைந்தே போகும்  
பண்டைய நாள் பார்த்த தன்றோ.

தூரத்தே தெரியுந் தோணி கப்பல்  
துறையாம் காவற்றுறை கோவளம்  
நீரகத்தே நிறைந்து நலங்கள் சேர்க்க  
நித்தமும் பல்தேசப் பவனி கொள்ளும்  
வாரகத்தே வாழ்வு மேவி வளஞ் செய்  
வாழ் நாளைக் கொண்ட சீமை  
ஆரகத்தே கொண்ட அழுந்த இன்னாள்  
அவலத்தை அலமலந்து அரற்றல் கூடும்.

பனைவளம் பெருக்கிநற் பயனுறு மக்களோடு  
பாங்கான தேங்காயின் விருத்தி சேர  
முனைநலம் பெற்ற பூமி மேம்பட வேண்டி  
முனைந்திடு கற்றவர் நிறையும் தேசம்  
மனைவளஞ் சிறந்திடவே மகிழ்வுந் தேங்க  
மாசிலா மக்களுடன் மனிதம் மேவ  
அனைத்தையும் அருள்கவே ஆண்டவராம் யேசு  
ஆசிகள் பெற்றிடவே ஆமேன் ஆமேன்.

கலையொடு ஞானம் வானியல் வல்ல  
கல்விவளஞ் சேர் கவின் காரைநகர்  
நிலையுயர் வர்த்தகர் நிறைந்த நாடு  
நிமலன் கழல் மறவா உயர்  
புலவரோடு நிறை கோயிலுறை நாடு  
பொன் கொழி ஏரைப் போற்றி

உழவுசெய் உத்தமர் உறை யூமுரும்  
ஊர்காவல் பிரதேசம் உற்ற தாமே.

அரவுபூக் கொய்து அம்பிகை தாள் தூவு(ம்)  
அனலை புலியேந்தி புகழ் நாளும்  
பரவுஅடி யார்பதி பூரணை புட்கலை  
பொருந்து நல் அரிஹரணர்  
வரவுகொண் டருள் சுரந்து ஆட்சிமேவு (ம்)  
வயல் கொள் பயிர் வளர் பூமி  
உரவுடையோர் உவந்தேத்தும் உயர்பதி  
இலங்கு தீவகத்தின் மணி விளக்கு.

பனைவளஞ் சேர் பரப்பின் மேலே  
பரந்திருக்கும் எழுவை யெனக் கூறு  
மனைவளஞ் சேர் மங்கலங்கள்  
மண்ணுறையும் தேவ கருணையூராய்  
அனைவரையும் மனைத் தின்ப  
அருள் சுரக்கும்; வாழ்வின் பேறாய்  
நினைத்திட நிலவுந் தேசம் தொழில்  
நித்தம் பெருக்கி வாழ்க என்றும்.

மறையவர் மந்திர ஓசை யூடே  
மாதவரும் தேவார பண்களோதி  
இறையவரின் இன்னருளை இரந்தேயேத்தி  
இத்தரையில் பிறப்பெடுத்த பயனைப் பேணி  
முறை செய்து அறவாழ்வு முனைந்து ஆற்றி  
முன்னாளில் எம்மோர் இயற்றி வாழ்ந்த  
நறைமலர் சூழ் நற்பதியாம் நாரந்தனை  
நலஞ் சேர் தீவகத்தின் கூறே.

வாரியருள் வழங்கு விநாயகர் அருள்  
வேண்டி நிற்கு அடியாரொடு

மாரியன்னை பாதம் பணிந் தேத்து  
மாண்புடையோர் வந்தனை செய  
காராளர் கழனி யெலாம் புறவின் ஈட்டம்  
கலைத் தொதுங்கா நிரை காணு  
ஊரான புளியங்கூடல் உலவு தீவக  
ஓர்பதியாய் ஒளிசிந்தி விளங்கு மாதோ.

மேலைத்தேய மேலாண்மை மேவு காலம்  
மேதினியில் தீவகத்தின் சிறப்பினாலே  
சாலைவழி தாம்போதி சீரமைத்து  
சந்தைகூடி செளக்கிய நிலையுமேவ  
வேலைசெய ஆலையொடு வழிகள் காண  
வருமானம் சேகரிக்க மக்களவை  
நிலைசெய்து உள்ளூராட்சி பணிகள் மேவ  
நிறுவினரே சபைகள் பல தீவகத்தில்.

தனது ஊரைத் தாம் உயர்த்தும் சபைகளிலே  
தமது உரிமை நிலைநாட்ட வழிகள் செய்தார்  
மனது வைத்து மக்களவை செயற்பாட்டாலே  
மாற்றங்கள் நடந்தனவே ஊர்கள் தோறும்  
உனது எனது வேறுபாடு இல்லா வாழ்வை  
உருவாக்க இச்சபைகள் உறுதுணையாய்  
நிலவிடவே அதிகார மேம்பாட்டை  
நிர்ணயித்து பிரதேச சபையாம் என்றார்.

சீர் பெறுக பிரதேச வளங்கள் கொண்டே  
சிறந்திடுக மக்கள் நலப் பணிகளாற்றி  
பேர்விளங்கு உள்ளூராட்சி வாரந் தன்னில்  
புரிந்திடுக விழிப்புணர்வு கொண்டவராய்  
ஓர்மமிகு ஓர் உறுதி எடுத்துக் கொள்க  
ஒற்றுமைப் பணியாற்றி உயர்வு கொள்க  
ஆர்வமொடு செயலுறுத்தி ஆக்கம் கொள  
அனைத்து மக்கள் இணைந்தே கொள்ளவே.

பொது

01. மாகாணம்	: வட மாகாணம்
02. மாவட்டம்	: யாழ்ப்பாணம்
03. பிரதேச செயலக பிரிவு	: தீவுப்பகுதி வடக்கு, ஊர்காவற்றுறை
04. தேர்தல் மாவட்டம்	: யாழ்ப்பாணம்
05. உள்ளூராட்சி மன்ற நிருவாகத்துக்கு உட்பட்ட பிரதேச விஸ்தீரணம்	} 64.5 சதுர கி.மீ.
06. உப அலுவலகங்கள்	: 06
07. சனத்தொகை	: 50393 தற்பொழுது
08. ஊழியர் எண்ணிக்கை	: 95
09. சபை வாகன எண்ணிக்கை	: 07
10. தொலைபேசி எண்	: 070 212398
11. தபால் விலாசம்	: ஊர்காவற்றுறை பிரதேச சபை ஊர்காவற்றுறை.

சேவைகள்

01. வீதிகளின் நீளம்	
(1) தார்வீதி	~ 70 கி.மீ.
(2) கிறவல்	~ 109 கி.மீ.
(3) மண் வீதி	~ 51 கி.மீ.
02. வடிகாலின் நீளம்	~ 1.5 கி.மீ.
03. ஆயுர் வேத வைத்தியசாலை	~ 02
04. கார்ப்பினி தாய்மாரர்கள் குழந்தைகள் சிகிச்சை நிலையம்	} 06
05. நாலகங்கள்	~ 06
06. நாலக வாசிக சாலை	~ 06
07. விளையாட்டு மைதானம், பூங்கா	~ 04
08. பொதுச் சந்தைகள்	~ 05
09. நீர்க்குழாய் அமைத்தல்	~ 4 கி.மீ.
10. மயான பூமிகள்	~ 17
11. பொது மலசல கூடங்கள்	~ 02
12. வியாபார நிலையங்கள்	~ 190



## நுன்றுகள் என்றும்... இவர்களுக்கு



உள்ளூராட்சி வாரநிகழ்வுகளை உபதுலுவலகக் கிராம மட்டத்திலும் பிரதேச சபை மட்டத்திலும் நடாத்திடவும், பரிசளிப்புக்களுக்காவும், பல்வேறு நிறுவனங்கள், தனியார் ஸ்தாபனங்கள், கூட்டுறவுச் சங்கங்கள், பொதுமக்கள் பாடசாலைகள் எமக்கு உதவிகள், பரிசில்கள் வழங்கியுள்ளார்கள். யாவருக்கும் எமது நன்றிகளைத் தெரிவித்துக் கொள்கின்றோம். எமது முயற்சிக்கு உங்களின் ஒத்துழைப்புக்கள் பெரும் உந்துசக்தியாக இருந்து செயற்படவைத்தன என குறிப்பிட விரும்புகின்றோம்.

காரைநகர் ப. நோ. கூ. சங்கம்	2000.00
ஊர்காவற்றுறை ப. நோ. கூ. சங்கம்	2500.00
தீவுப்பகுதி ப. நோ. கூ. சங்கம்	500.00
ஊர்காவற்றுறை தெ. ப. அ. கூ. சங்கம்	1000.00
அனலைதீவு தெ. ப. அ. கூ. சங்கம்	1000.00
யாழ். பூபாலசிங்கம் புத்தகசாலை பொருளாக	5000.00
கிலங்கை வங்கி ஊர்காவற்றுறை வெற்றிக்கண்ணமாக	4000.00
மக்கள் வங்கி ஊர்காவற்றுறை	3000.00
திரு. வ. அர்ச்சுனன் அனலைதீவு	1000.00
அனலைதீவு ஸ்ரீ மனோன்மணி அம்பாள் அறநெற்ப் பாடசாலை	4000.00
சுந்தர்ஸன் எலெக்ட்ரிகல்ஸ் மானிப்பாய் பரிகப் பொருட்கள்	3000.00
நாகராஜேஸ்வரி மோட்டோர்ஸ்	1000.00
லட்சுமி புத்தகசாலை யாழ்.	1000.00
ஸ்ரீலங்கா புத்தகசாலை யாழ்.	1000.00
அண்ணா தொழிலகம் கிணுவில்	1000.00
ஊழியர் நலன்புரிச் சங்கம் ஊழியர் பங்களிப்பு முலம்	15000.00
திரு. செ. மாணிக்கம்	1000.00
காரை தெ. ப. பொ.	1000.00
வீநாயகர் என்ஜினியரிங் பரிகப் பொருட்கள்.	
சீ. குகதாசன் கட்டிட ஒப்பந்தகாரர் பரிகப் பொருட்கள்.	

### ஊர்காவற்றுறை பிரதேச சபை சீல தகவல்கள்

கிராம சேவையாளர் பிரிவு	முகத் தொகை ஏப்ரல் 2003	இந்நூல்கள்	முலம்	திறமன்	அரசு
அனலை தீவு வடக்கு	J/37	970	944	24	02
அனலை தீவு தெற்கு	J/38	1145	1094	56	01
எழுவை தீவு	J/39	655	258	432	02
காரைநகர் மேற்கு	J/40		863	03	01
காரைநகர் வட மேற்கு	J/41		216	01	
காரைநகர் கிழக்கு	J/42		819	19	01
காரைநகர் தென் கிழக்கு	J/43		413		
காரைநகர் தெற்கு	J/44		438	07	03
காரைநகர் தென் மேற்கு	J/45		825		02
காரைநகர் வடக்கு	J/46		367	11	
காரைநகர் வட கிழக்கு	J/47		1052	13	04
காரைநகர் மத்தி	J/48		925	10	02
ஊர்காவற்றுறை	J/49	2641	27	311	02
புத்தியடைப்பு	J/50	714	235	154	01
கரம்பொன்	J/51	755	236	320	
கரம்பொன் கிழக்கு	J/52	455	130	234	
கரம்பொன் தென் கிழக்கு	J/53	124	98	25	02
கரம்பொன் மேற்கு	J/54	2055	850	1037	02
நாரந்தனை வடக்கு	J/55	570	255	118	01
நாரந்தனை வட மேற்கு	J/56	1043	780	71	01
நாரந்தனை தெற்கு	J/57	472	111	205	01
சூலில்	J/58	942	38	629	01
புளியங்கடல்	J/59	349	231	01	
மொத்தம்	J/60	1652	707		01
		14542	11982	21	3845
					30



ஊர்காவற்றுறை பிரதேச சபையின்  
உள்ளூராட்சி வாரச் சிறப்பு மலர் சிறப்புற வாழ்த்துகின்றோம்.

## பூபாலசிங்கம் புத்தகசாலை

கல்வித்துறை சார்ந்த அதிபர்கள், ஆசிரியர்கள், மாணவர்கள்  
தங்கள் தேவைகளை ஒரே இடத்தில் பூர்த்தி செய்யக்கூடிய சகல  
நூல்களையும், அப்பியாசப் புத்தகங்களையும், பாடசாலை  
உபகரணப் பொருட்களையும் எப்பொழுதும் பெற்றுக் கொள்ளக்  
கூடிய நிறுவனம்  
இலங்கை, இந்திய சஞ்சகைகள், யாழ், கொழும்பு அனைத்துப்  
பத்திரிகைகளின் பிரதான முகவர்கள் இவர்களே! நீங்கள்  
அனைவரும் நாடவேண்டிய நல்லதோர் நுலகம்.

பூபாலசிங்கம் புத்தகசாலை  
இல, 4 ஆஸ்பத்திரி வீதி, யாழ்ப்பாணம்.

ஊர்காவற்றுறை பிரதேச சபையின்  
உள்ளூராட்சி வாரச் சிறப்பு மலர் சிறப்புற வாழ்த்துகின்றோம்.

இலட்சோபலட்சம் மக்களின் வங்கிமாகிய மக்கள் வங்கியின்  
வாடிக்கையாளராக் நலம்பல பெறுவீர்

உள்ளூராட்சி வாரத்தைச் சிறப்பாகக் கொண்டாடும் ஊர்காவற்றுறை  
பிரதேச சபையின் மக்கள் சேவையை பாராட்டி வாழ்த்துகிறோம்.



மக்கள் மனமறிந்த வங்கி,

**மக்கள் வங்கி**

மக்கள் வங்கி ஊர்காவற்றுறைக் கிளை.